

சின்பு மனது...



அகிலா கோவிந்த்

சின்பு

மனது



அகிலா கோவிந்த்

கவிதா அன்றும் வழக்கம் போல் கண்ணாடி முன் நின்று
லேசான பேஸ்கிரீம், கண்களுக்கு சிறிதான கண்மை, காதிற்கு
வளைவான தொகட்டான்கள் என சின்னதான மேக்கப்ப்டன்
உற்சாகமாகவே அலுவலகம் கிளம்பினாள்.

கிளம்பும் போது தந்தை உலகநாதர்தயக்கமாய்,
“கவிக்கண்ணு... என்ற கொஞ்சலுடன் கொஞ்சல் பார்வையாய்
வந்து நின்றதுமே அவளுக்கு ஓரளவு விஷயம் புரிந்து போயிற்று.
தந்தை அவள்பயப்படும் அந்த விஷயத்தைப் பற்றித்தான்
போகிறார் என்று”

ஆனாலும் எதையும் காட்டிக் கொள்ளாமல் ஒன்றும்
தெரியாதவள் போல் தான் நாடகமாடினாள். தந்தைதானாக
விஷயத்தை சட்டென அவளிடம் ஆரம்பித்துப்பேச. தயங்கிக்
கொண்டே இருந்தார். ஆனால் கவதா டிபன் பாக்ஸ் ஹேண்ட்
பேக் சகிதமாய் கிளம்பிவிட்டதை அறிந்ததும் இனியும் தாமதிக்க
வழியில்லை. என விஷயத்திற்கு வந்தார். அவர்

“கவிக்கண்ணு... இன்று மாலை நீ...” என தட்டுத் தடுமாறி

அவர் தயக்கமாய் ஆரம்பித்து முடிப்பதற்குள், "மாப்பிள்ளை வீட்டுக்காரர்கள் பெண் பார்க்க வருகிறார்கள். இன்று நான் அலுவலகத்திலிருந்து சிகிரம் வர வேண்டும் அவ்வளவுதானே? " என பட்டபவென மூச்சு வாங்கச் சொல்லி முடித்து வைத்தாள், அவள்.

அவள் அப்படி சொல்லிய விதத்திலேயே அவள் கொண்டிருந்த கோபம் தந்தைக்கு புரிந்தது.

அவளை சமாதானப்படுத்தும் விதமாய் மெல்ல அவள் பக்கம் வந்து அவள் தலைமுடியை பரிவாய் வருடி கனிவுப் பார்வை பார்த்தார்.

"இல்லை... கண்மணி... இது நீ நினைப்பது போல் இல்லை. ரொம்பவும் நல்ல இடம்..." என்றதும் தன் மைவிழி கண்களை நிமிர்த்தி நேராகவே தந்தையை பார்த்தாள்.

"இதுவும் அந்த தரகர் ஏற்பாடுதானே?" என்று அவள் குரல் உயரக் கேட்ட போது, அது தான் இல்லை. என வேகமாய் தலையசைத்தார் அவர். "கண்மணி, எனக்கு தெரியாதா? அந்த கல்யாண தரகர் மூன்று முறை பணத்திற்கு ஆசைப்பட்டு உனக்கு பிடிக்காத வரன்களை கொண்டு வந்து வாங்கிக் கட்டிக் கொண்டது... அவர் மட்டுமல்ல... நானும் தானே? அதனால் இம்முறை... என் நண்பர் மூலமாய் வந்த வரன் ஒன்றைத்தான் ஏற்பாடு பண்ணியிருக்கிறேன். நல்ல இடம் நீ எதிர்பார்க்கும் அத்தனை விஷயங்களும் மாப்பிள்ளை வீட்டாரிடம் உண்டு. உனக்கு கண்டிப்பாய் அவர்களை பிடிக்கும்..." என்று தந்தை முடித்த போது கவிதா முகம் மாறினாள்.

அவள் ஓரளவு கோபமும் எரிச்சலும் கொண்டதற்கான சரியான காரணமும் இருந்தது. இதற்கு முன் அந்த கல்யாண

புரோக்கர் வரன் ஏற்பாடு செய்கிறேன் என்ற பெயரில் மூன்று முறை அந்த பெண்பார்க்கும் படலத்தை நடத்தினார். மூன்று முறையும் வந்த மாப்பிள்ளை வீட்டுப் பெண்மணிகள் ஐம்பது பவுண், ஆறுபது பவுண் என அடுக்கிக் கொண்டு போக கவிதா சபை என்று பாராது ஓரமாய் ஒடுங்கி நின்றிருந்த அந்தத் தரகரை முறைத்து வெறிக்கத்தான் செய்தாள்.

அவள் சொல்லிய இருபது பவுண் எங்கே... அவர்கள் கேட்கும் ஐம்பது பவுண் எங்கே... இது கூடவா ஒரு தரகருக்கு தெரியாது? என அவள் தந்தையிடம் பின்னர் கேள்வி எழுப்பிய போது கிடைத்த பதில் தான் அவளைத் தூக்கி வாரிப்போட செய்தது.

"நானும் இதையேதான் கேட்டேன். அதற்கு தரகர் என்ன சொல்கிறார் தெரியுமா? சார் அவங்க ஐம்பது பவுண் கேட்கலாம்... ஆனால்... உங்க பெண்ணோட அந்த தங்க சிலை போன்ற அபார அழகில்... அதுவெல்லாம் கானல் நீர் மாதிரி தவிடு பொடியாகி விடும். இப்படியொரு மகாலட்சுமி மட்டும் நம் வீட்டுக்கு வந்தால் போதும் நகைகளே வேண்டாம்னு முடிவுக்கும் வந்திருவாங்க..." என அவர்கள் விளக்கியதை தந்தை சொல்லிய போது அந்தத் தரகரின் நினைப்பைக் கண்டு எரிச்சலாய்த்தான் உணர்ந்தாள்.

ஆனால், வந்து மூன்று வரன்களின் பெண்மணிகளும் பொண்ணு அபார அழகுதான். ஆனாலும் இந்த அழகும் அழகு சேர்க்க ஒரு ஐம்பது பவுண் போட்டால் போதும் என்று கோரஸ் பாடியதும், இந்தக் கலியுகத்தில் இது போன்ற எதிர்பார்ப்புகள் தவிர்க்க முடியாதவை என கவிதாவுக்கு நன்கு புரிந்தது.

மேலும் ஒவ்வொரு முறையும் ஸலீட், காரம், காபி என

செலவும் செய்து அவள் சந்தை மாடு போல் எல்லோர் முன்னிலையிலும் நிறுத்தி கூசாமல் விலை பேசியது கண்டு ரொம்பவும் கூசத்தான் செய்தாள் அவள்.

சிறு வயதிலேயே தானே இழந்து விட்டதாலும் சொந்த பந்தங்கள் தூரமாகி விலகிக் கொண்டதாலும், எல்லாவற்றையும் அவளே, அவளுக்காகப் பேச வேண்டிய நிலையும் ஏற்பட்டது.

பேச்சு வார்த்தை முடிவில் தான் நிராகரிக்கப்பட்டதை உணர்ந்ததும், காயம் பட்டதை போல் மனது வலித்தது. அந்த மனவலிக்காகவே தந்தையிடம் இன்னும் கொஞ்ச மாதங்களுக்கு இந்த பெண்பார்க்கும் நாடகம் வேண்டாம் என கண்டிப்பாய் சொல்லியிருந்தாள்.

ஆனால் அவள் சொன்னதையும் மீறி தந்தை ஏற்பாடு செய்கிறார் என்றால் நிச்சயம் வேறு காரணம் இருக்கும் என்பதை யூகித்தவள் சற்று அமைதியாக தந்தையைப் பார்த்தாள். "தரகர் மூலம் இல்லாமல் உங்கள் நண்பர் மூலமாகவா?" என்றாள்.

உலகநாதர் தனது அறுபது வயது புன்னகையை பெரிதாக்கியவர். "ஆமாம் கண்மணி, இது எனது மில்லில் வேலை பார்க்கும் நண்பர் ஒருவர் செய்த ஏற்பாடு. மாப்பிள்ளை விட்டார் பொண்ணை வேண்டாம், புன்னகை போதும் என கேட்கும் ரகம். எல்லாவற்றுக்கும் மேல் இந்த வரனில் நீ விருப்பப்பட்ட ஒன்றும் இருக்கிறது...." என உலகநாதர் நிறுத்த ஆவலாகி நிமிர்ந்தாள் கவிதா.

"அது நீ... தேடிய, விரும்பிய... கூட்டுத் குடித்தனம்! மாப்பிள்ளையைச் சுற்றி, அம்மா, அப்பா, அக்கா, தங்கை, தம்பி, எல்லா சொந்தங்களும் கூட்டுக் குடித்தனமாய் ஒரே வீட்டில் வசிக்கின்றார்கள்..." என்றவாறு தந்தை மாப்பிள்ளையைப் பற்றி

அவர்கள் வீட்டாரை பற்றி விவரித்துக் கொண்டே போக... அவள் முகத்தில் பெரும் திருப்தி அலை ஒன்று பரவியது.

சிறு வயதிலேயே தானே பறிகொடுத்து அவளும் தங்கையும் தந்தையின் அரவணைப்பிலேயே வளர்ந்ததாலே... தனக்கு கிடைக்காமல் போய்விட்ட தாய் பாசத்தை ஒரு பெரும் குறையாகவே தன் உள்ளுக்குள் கருதினாள். அதனாலே தனக்கு கூட்டு குடித்தனமான குடும்பத்தில் மணமகளாகும் வாய்ப்புக் கிடைத்தால் மிக மிக சந்தோஷம் என விளக்கியிருந்தாள்.

அவள் நினைத்தது போலவே தந்தை சொல்லியதும் அவளையறியாமல் ஒருவகை உவகை மனதுள் பிறக்கத்தான் செய்தது... அதை விட எப்படியும் இந்த சம்பந்தம் நல்ல படியாக முடிந்து விடும் என சந்தோஷப்பட்டி ஒன்று அசரீரி போல் தோன்றவும் ஆரம்பித்து விட்டது.

இருந்தாலும் தன் பரபரப்பை அடக்கிக் கொண்டவளாய் தந்தையைப் பார்த்தாள். நம்மைப் பற்றிய எல்லா விஷயங்களையும் சொல்லிவிட்டீர்கள் தானே? என்றாள்.

அதற்கும் உலகநாதர் பலமாய் தலையசைத்தார். "ம்ம்... சொல்லி விட்டேன்மா... நீ கல்யாணத்திற்குப் பின் வேலைக்கு போவதும் பேகாததும் கூட உன் இஷ்டம் தான் என இப்போதே சொல்லிவிட்டார்கள்... அப்புறம் மாப்பிள்ளை தனியார் நிறுவனம் ஒன்றில் தான் அதிகாரியாய் பணியாற்றுகிறாராம். நல்ல சம்பளமாம். அவர் பெயர் கூட... ஏதோ... ம் ம்... ஞாபம் வந்துவிட்டது. மகேந்திரன்... அதுதான் அவரது பெயர்...!" என்று உரையை முடித்தார் தந்தை உலகநாதர்.

"மகேந்திரன்..." என தனக்குள் மெலிதாய் உச்சரித்துப் பார்த்தாள் நிர்மலா. அப்படி உச்சரிக்கும் போதே அவள் கன்னக்

கதுப்புகள் குடேற முகம் சிவக்கவும் ஆரம்பித்தது.

ஒரு வழியாக அப்பாவிடம் தன் ஒப்புதலை சொல்ல
மாலை சீக்கிரம் வருவதாக உறுதி கூறிவிட்டு கிளம்பினாள் அவள்.

ஹெண்ட் பேக்கை தோளில் மாட்டிக் கொண்டு
வெளிவருகையில் தங்கை பாமா புத்தகச் சுமையுடன்
தயாராயிருந்தாள். இருவரும் தந்தையிடம் விடைபெற்று
பஸ்ஸ்டாப் நோக்கி நடந்தனர்.

அப்படி அவர்கள் பேசியபடி நடந்ததில் சீக்கிரமே பஸ்
ஸ்டாப்பும் வந்துவிட்டது. பஸ் ஸ்டாப்பில் அவளது பள்ளித்
தோழிகள் சில பேர் நிற்பதை பார்த்ததும் பாமா பரபரப்பாய்
தான் ஆனாள்.

அவளது நிலையறிந்தவளாய் கவிதா அவளுக்கு
புன்னகையுடன் விடை கொடுத்து தனது பேருந்துக்கான மறுபுற
நிறுத்தத்திற்கு வந்தாள்.

மணியை பார்த்தாள், எட்டு மணியை நெருங்கிக்
கொண்டிருந்தது. அவள் அலுவலகத்திற்கான பஸ் வரும் நேரம்
தான். பொக்கேக்கள், மலர்ச் செண்டுகள் தயாரிக்கும் உலர்பூ
ஏற்றுமதி நிறுனம் ஒன்றில் உற்பத்தி பிரிவில் வேலை பார்த்து
வந்தாள்.

சரியாய் காலேஜ் டிகிரியை அவள் முடிக்கும் நேரமும்
தமிழாசிரியராய் பணியாற்றிய அவளது தந்தை ஓய்வு பெறும்
நேரமும் சரியாயிருந்தது. அதனாலே டிகிரி முடித்த கையோடு
பைலை எடுத்துக் கொண்டு கம்பெனி கம்பெனியாய் வேலை
கேட்டு ஏறி இறங்க ஆரம்பித்துவிட்டாள்.

தந்தை உலகநாதர் கூட, "நன் ஓய்வு பெற்று விட்டான்
என்ன? மாதம் பத்தாயிரம் ரூபாய் பென்ஷன் வருமே... அது

போதாதா? நீ ஏனம்மா வேலை தேடி கஷ்டப்பட வேண்டும்?"
என தடுத்தும் பார்த்தார்.

ஆனால் கவிதா தான் பிடிவாதமாய் இருந்தாள்.
உங்களை உட்கார வைத்து நான் சாப்பாடு போட வேண்டும்.
அது என் நெடுநாள் ஆசை... எனச் சொல்லி இரண்டு மாதங்கள்
அலைந்து திரிந்து இந்த உலர் பூ கம்பெனியின் சூப்பர்வைஸர்
வேலை ஒன்றை தேடிக்கொண்டாள்.

அவளது தாவரவியல் படிப்புக்கு ஏற்ற வேலை
என்பால அவளுக்கு வேலை மிகவும் பிடித்து போய் விட்டது.
வெளிநாட்டு ஏற்றுமதி நிறுவனம் என்பதால் எடுத்த
எடுப்பிலேயே சம்பளமாய் பத்தாயிரம் ரூபாயை தர...அவளுக்கு
ஒரே இன்ப அதிர்ச்சியாய் தான் இருந்தது.

அன்று அதே சிந்தனையுடன் பஸ்ஸில் ஏறி
தன் அலுவலகத்தை அடைந்தாள். தனது இருக்கையில் போய்
அமர்ந்ததும் வீட்டு நினைவுகள் எல்லாம் ஒதுக்கி வைத்துவிட்டு
வேலையில் கவனம் செலுத்தினாள்.

அவள் அந்த உலர் பூ பிரிவின் செக்ஷன் சூப்பர்வைஸர்
என்பதால் உலர் பூ உற்பத்தியின் எண்ணிக்கை, பாக்கிங்
செய்யப்பட வேண்டிய பூக்களின் தொகைகள் என
எல்லாவற்றையும் பணியாளர்களை வேகப்படுத்தி வேலை வாங்
வேண்டிய பொறுப்பு அவளுக்கு.

இருந்தாலும் தினக் கூலிகள் தானே என தன் கீழ் வேலை
பார்க்கும் பணியாளர்களை பார்க்காமல், அவர்களை விரட்டி
வேலை வாங்காமல் இன்முகமாகவே பேசி செயல்படுவாள்
கவிதா.

அவளது புன்னகை முகமும் வேலையைச் சொல்லும்

பாங்குமே பணியாளர்களுக்கு பிடித்துப் போய் அவள் சொல்லும் பணியை மின்னல் வேகத்தில் முடிக்க ஆரம்பிப்பார்.

இதையெல்லாம் கண் கூடாய் பார்க்கும் கம்பெனி மேனேஜரும் தன் பங்கிற்கு கவிதாவை, "யூ ஆர் கிரேட்! நீ வேலை வாங்கும் விதம் மிகவும் பாராட்டுக்குரியது" என வானளாவ புகழத்தான் செய்தார்.

அன்றும் இன்முகமாகவே வேலையில் ஆழந்தவள் நேரம் போவது தெரியாமல் தான் மூழ்கி விட்டாள். மதிய உணவு இடைவேளையின் போதுதான் அப்பா சொன்ன வரன் விஷயமே ஞாபத்திற்கு வந்தது. மேனேஜரிடம் சென்று மாலை ஒரு மணி நேர விடுப்பு பர்மிஷன் சொல்லி விட்டு வந்தாள்.

சொன்னபடியே மணி மூன்றை நெருங்கியதும் அலுவலகத்திலிருந்து கிளம்பி விட்டாள். அவள் திரும்பவும் வீட்டிற்கு வந்தபோது மணி மூன்று ஐம்பது. அப்பா பக்கத்து ஸ்விட் ஸ்டால் ஒன்றில் இனிப்பு கார வகைகளை, தயாராய் வாங்கி வைத்திருந்தார்.

"சரியான ஐந்து மணிக்கு வருவதாக சொன்னார்கள் அம்மா..." என்றதும் கவிதா வேகமாய் தான் செயல்பட்டாள். அவளது வீட்டின் முன்புற சிறிய அறையை ஒழுங்குபடுத்தி, ஷோபாக்கள், நாற்காலிகளை சரி செய்து ஆங்காங்கே சுவர்களில் படிந்திருந்த ஒட்டடை கறைகளை துடைத்தெடுத்தாள்.

நாலரை மணிக்கு வீடு திரும்பிய தங்கை பாமா வரும் போது பக்கத்து பால் பூத்தில் பாலும் வாங்கி வந்துவிட எல்லா வேலைகளும் களுவாயிற்று.

சரியா ஐந்து மணிக்கு வாடகை கார் ஒன்றில் மாப்பிள்ளை விட்டார்கள் வந்து இறங்கி விட்டனர். உலகநாதர் இன்முகமாய்

வரவேற்று வீட்டினுள் அவர்களை உட்கார வைத்தனர். பாமா ஸ்விட் காரம் காபி என ஒவ்வொன்றாய் பரிமாறினாள்.

அடுத்து ஐந்து நிமிடத்தில் பட்டு சேலையில் தங்கச் சிலையாய் அவர்கள்முன் தோன்றினாள் கவிதா! மாப்பிள்ளை வீட்டிலிருந்து மாப்பிள்ளையின் தாயார், அக்கா, தங்கை, அண்ணி, பேரக் குழந்தையான வாண்டுகள் என சிறு பட்டாளமே வந்திருந்தது.

கவிதா முதலில் தன்னை உற்று நோக்கிய அவர்களைக் கண்டு மிரண்டாலும் அடுத்த ஐந்து நிமிடத்தில் அவர்கள் பேச ஆரம்பித்ததும் சகஜமாகிவிட்டாள்.

எல்லோருமே அவளிடம் ஆர்வமாய் ஒரு வித உரிமையுடனே பேச ஆரம்பித்து விட்டனர். அதிலும் மாப்பிள்ளையின் தங்கை மல்லிகா கிட்டதட்ட தங்கை பாமா போலவே சுட்டித்தானமாய் இருந்தாள். பேச ஆரம்பித்த கொஞ்ச நேரத்திலேயே பக்கத்தில் வந்து உரிமையுடன் கைகளை சுட்டிக் கொண்டாள். அவள் தான் அப்படியென்றாள் மாப்பிள்ளையின் தாயார் அன்னபூரணி ஒரு தாயின் பரிவோடு அவள் பக்கம் வந்து அன்பாய் அவள் தலை முடியை கோதிவிட்ட போது இனிமையாய் உணர்ந்தாள் கவிதா.

"சிறு வயதிலேயே தாயை இழந்து விட்ட உன்னை என் வீட்டு பெண் போலவே பார்த்துக் கொள்வேன் கண்ணு..." என்று அன்னபூரணி சொன்ன போது சிரிர்க்கத்தான் செய்தாள்.

வந்து சிறிது நேரத்திலேயே மாப்பிள்ளை வீட்டு பெண்கள் எல்லோரும் கலகலவென எல்லோரிடமும் சகஜமாய் சிரித்து பேசி ரொம்பநாள் பழகியது போன்ற நிலையை ஏற்படுத்தி விட்டனர். உலகநாதர் தயக்கமாய் "பெண்ணை உங்களுக்கு

பிடித்திருக்கிறதா? "என வினவ, "என்ன பிடித்திருக்கிறதா? வாட்ட! "இப்போதே எங்கள் வீட்டுக்கு அழைத்து செல்ல நாங்கள் ரெடி" என்றான் வாண்டு தங்கை மல்லிகா முந்திரிக் கொண்டையாய்.

பெரும் சிரிப்பை பரவி அங்கு அமைதியாகியது. உலகநாதருக்கு பெரும் திருப்தி கவிதாவின் நிலை அறிய ஆவலாய் அவளை உற்றுப் பார்த்தவர், கவிதா தலையசைத்ததைப் பார்த்ததும் பெரும் மகிழ்ச்சி கொண்டார்.

தங்கை பாமாவும், விடாது கவிதாவின் பக்கம் வந்து கைகளை அழுத்தினான். "என்ன அக்கா ஒகே தானே?" என்றான். கவிதா புன்னகையுடன் தலையசைத்து பதிலுக்கு அவள் நிலைபைக்கேட்டதும் "எனக்குட புள் ஒகே!" என்றான்.



2. நாட்கள் கட கட வென உருண்டோடியது. இதோ இன்று மணநாள்! மகேந்திரனுக்கும் அவளுக்கு நகரின் முக்கிய திருமண மண்டபம் ஒன்றில் கல்யாணம்!

எப்போதோ பார்த்த ஊர் சொந்த பந்தங்கள் எல்லாம் அன்று ஒன்று கூடிவிட்டனர். வீட்டில் என்றுமில்லாத அளவிற்கு மகிழ்ச்சிதான்! சந்தோஷம்தான்!

ஆள் ஆளுக்கு உறவகள் சொந்த பந்தங்கள் அவளை அப்படி இப்படியென இழுத்து அலங்காரம் பண்ணிக் கொண்டிருந்தனர். "பாவம் கவிதா தாயில்லாப் பெண்" என அவர்கள்

முணுமுணுப்பது வேறு அவள் காதில் விழுந்தது.

அவர்கள் சொல்லிக் காட்டியதாலோ என்னவோ கவிதாவிற்கு அடிக்கடி தாயின் பிரிவு எழுந்து கொண்டே இருந்தது. சுவரில் மஞ்சளும் குங்குமமும் போட்டோவில் சிரித்துக் கொண்டிருந்த தாயின் படத்தையே வெறித்தாள்.

உறவுகள் சொல்வது போல் இந்நேரம் அம்மா மட்டும் உடன் இருந்திருந்தாள் எப்படி இருக்கும் என்ற நினைப்பு ஓடியது. சிறுவயதிலேயே தான் இழந்துவிட்ட தாயின் அன்பு மிகப்பெரிய இழப்பு என்றே வருந்தினாள். கிடைத்தற்கரிய அந்த அன்பிற்கு வேறு எதையும் ஈடு சொல்ல முடியுமா? எனவும் தவிப்பு எழுந்தது.

இழந்தது இழந்ததுதான். இனி அதற்காக வருத்தப்பட்டு பிரயோஜனமில்லைதான். ஆனால் இந்த வருத்தங்கள் எல்லாம் ஒன்று விடாமல் மகேந்திரனிடம் சொல்ல வேண்டும். அவனது அன்பு அவன் காட்டும் பரிவுதான் இனி தனக்கு எல்லா முமாக வேண்டும் எனவும் நினைத்துக் கொண்டாள்.

ஆனால் அதற்கு மேல் யாரும் அவளை பழைய விஷங்களை தோண்டி சிந்திக்கும்படி விடவில்லை. யாரோ அவளை எழுப்பினார்கள் படபட வென அழகு படுத்தி அலங்காரத்தேராய் மாற்றினார்கள். மலர் மாலைகளுடன் பரிவாரமாய் கூட்டி வந்து காரில் ஏற்றினார்கள். மண்டப வாசலில் இருந்து மேள வாத்தியங்களுடன் அழைத்துச் செல்லப்பட்டு கொஞ்ச நிமிடங்களில் மணமேடையில் மணப்பெண்ணாய் வெட்கத்தில் நாணிக் குனிய உட்கார வைக்கப்பட்டாள் அவள்.

அடுத்த கொஞ்ச நிமிடங்களில் பக்கத்தில் பட்டு வேஷ்டி பட்டுச் சட்டை பளபளப்பில் கம்பீரமாய் வந்து உட்கார்ந்தான்

மகேந்திரன். உட்கார்ந்தவன் சும்மா இருக்காமல் மெல்ல யாரும் பார்க்காமல் அவன் கைகளை கிள்ளினான்.

அந்த நிகழ்வின் மூலமே அவனுக்கு குறும்பும் நகைச்சுவை உணர்வும் உண்டு என்பதை அவளால் புரிந்து கொள்ள முடிந்தது.

அதை உறுதிப்படுத்தும் வண்ணம் அடுத்த வந்த அத்தனை சடங்குகளிலும் தனது குறும்புத்தனத்தை காட்டி அவளை திகைக்க வைத்தான். அவன் யாரும் கவனியா வண்ணம் அவள் ஐடையை இழுப்பதும் விரல்களை நிமிண்டுவதும், தொடைகளில் கூப்பிடுவது போல் தட்டிக் கொண்டும் செல்லமான சேஷ்டைகளை அவன் பாட்டுக்கு செய்து கொண்டே போக அவள் முகம் சிவந்தாள் நாணிக் கோணியவள் மறுகணம் தனக்கும் ஒரு சந்தர்ப்பம் கிடைக்கும் என காத்திருந்து பட்டுத்துணியால் சம்பிரதாயப்படி இருவரது கைகளையும் இணைத்து ஐயர் கட்டிலிட அதுதான் சாக்கு என்று அவளும் நறுக்கென அவன் விரல்களை கிள்ளிவிட்டாள்.

ஸ்ஸ்... ஆ... ஆ... என மெல்லிய கத்தல் குரலோடு அவளைப் பார்த்தன் கேப்பெருந்தேவியா... சும்மாவா? என அதிசயித்தான். அவன் தவிப்பதை ரசித்து மனம் முழுக்க சிரித்தான். கம்பிரமான ஆண்மை பொங்கும் அவன் அழகை ஒரு கணம் கண் இமைக்காமல் பார்த்தான். தான் நினைத்தது போலவே அமைந்துவிட்ட பூரிப்பு அவளுக்கு!

மணமேடையில் எல்லோரும் சுற்றி இருக்கிறார்கள் என்பதைக் கண்ட அவன் பொருட்படுத்தாமல் அவளைப் பற்றியே நினைக்கிறான். அவளிடமே குறும்பாய் விடையாட நினைக்கிறான் என்பதை உணர்ந்தபோது ஒருபறம் அவளுக்கு

சந்தோஷமாகவும் இருந்தது. இப்படித்தான் அவன் கவனம் அவன் அன்பு முழுவதும் தனக்கே சொந்தமாக வேண்டும் என்ற நினைப்பும் ஓடியது. அதற்காக அதைப் பெற அவளும் அவன் மனம் கோணாமல் நடந்து கொள்ள வேண்டும் என்றும் அப்போதே உறுதியெடுத்துக் கொண்டாள் அவள்.

மணமக்களின் இந்த ரகசிய சேஷ்டைகளை பார்த்த அக்கா யாமினியும் சுட்டித் தங்கை மல்லிகாவும் சும்மா இருப்பார்களா? அவர்களும் தங்கள் பங்கிற்கு குறும்பு பண்ணி இருவரையும் கலாய்த்தனர்.

சரியான முகூர்த்த நேரத்தில் மங்கள ஒலி ஒலிக்க அவள் கழுத்தில் தாலியை கட்டினான் அவள் தலையைச் சுற்றி கைகளை கொண்டு வந்து நெற்றியில் அவன் முதல் திலகமாய் பொட்டிட்ட போது சிலிர்த்த அவளுக்கு.

அடுத்து தந்தையின் கால்களில் இருவரும் விழுந்து ஆசிர்வாதம் வாங்கினார்கள் குனிந்து வணங்கிவிட்டு நிமிர்ந்து கவிதாவிற்கு தந்தையின் கலங்கிய கண்களை பார்த்ததும் அவளையறியாமல் கண்களில் நீர் சுரந்தது.

தாயில்லாத தன்னை வளர்த்து படிக்க வைத்து ஒரு நல்ல நிலைக்கு கொண்டு வர எவ்வளவு கஷ்டப்பட்டிருப்பார்... தன் மீது எவ்வளவு அன்பு கொண்டிருப்பார் இப்போது அவரை பிரிந்து செல்ல வேண்டிய சூழ்நிலை வந்து விட்டதே என்ற நினைப்பும் எழுந்து அளை மேலும் வருத்தம் கொள்ள வைத்தது. கைகளைக் கட்டிக் கொண்டு அழப்போனவளை சூழ்நிலை உணர்ந்து ஆறுதல்படுத்தினார் உலகநாதர்.

அதன்பின் வரிசையாய் சடங்குகள், சம்பிரதாயங்கள்.

மணமக்களை வாழ்த்துவது, பரசுப் பொருட்களைச் கொடுப்பது என ஒவ்வொன்றாய் நடந்து மாலை ரிஷப்ஸனில் இருவரது அலுவலக நண்பர்கள், தோழிகள் என ஒரு பெரிய பட்டாளமே வந்து விட்டது. எல்லோருமே சரியான ஜோடி மேட்பாரர் ஈச் அதர் என அவர்கள் காதுபடவே முணுமுணுத்து புகழ்ந்தது இருவரையும் பரவசப்படுத்தியது.

அதிலும் நிர்மலா மாலை ரிஷப்ஸனுக்கு தங்க நிற ஜரிகை பார்டர் சேலை ஒன்றை தேர்ந்தெடுத்து கட்டியிருந்தாள். அதன் பளபளப்பும் உடம்பை ஒட்டிய அதன் நளினமும் அவள் அழகை மேலும் உயர்த்திக்காட்டின.

மகேந்திரன் அதை தன் முதல் பார்வையிலேயே உற்றுக் கவனித்து கண்டுபிடித்து, "அடா கோப்பெருந்தேவி இப்போது கோப்பெருந்தேவதையாகிவிட்டார்களே!" என வர்ணிக்கவும் செய்தான்.

போட்டோக்காகவும் சரி வீடியோவுக்காகவும் சரி எங்கோ பார்த்துக் பேசிக் கொண்டிருந்த அவள் முகத்தை கைகளால் திருப்பி வழிப்படுத்தினான். தம்பதிகளுக்கு பரிசளிக்க வந்த அவனது ஒவ்வொரு அலுவலக நண்பர்களையும் அவளுக்கு நன்கு விளக்கமாய் அறிமுகப்படுத்தி வைத்தான்.

ஒருவாறு ரிஷப்ஸன் முடிந்து இரவு உணவினையும் முடித்தவர்கள் அடுத்து சாந்தி முகூர்த்தம், முதலிரவு அவர்களுக்காக அலங்கரிக்கப்பட்ட தனியறையில் இருவரையும் விட்டுவிட பால் செம்புடன் வெட்கமாய் வந்தவளைப் பிடித்து அப்படியே கரங்களால் வளைத்து தன் மடியில் உட்கார்த்தி வைத்தான் மகேந்திரன்.

சிணுங்கல்களுடன் விகல முயற்சித்தவளை அவனது இறுக்கமான கரங்கள்தடுத்து நிறுத்தியது. "ம்ம்... உன்னிடம் நிறைய பேச வேண்டும். அதுவும் விடிய விடிய" என்றான் அவன்.

சுட்டென அவன் ஸ்பரிசத்தால் ஏற்பட்ட கூச்சம் அவனது பேச்சால் விலகியது.

"அப்படி என்ன பேச வேண்டும்?" என்றான் அவள் எதுவும் தெரியாதது போல்.

"உன்னை பற்றி என்னைப்பற்றி நம் இருவரையும் பற்றி இன்று முழுக்க பேசிக் கொண்டிருக்க வேண்டும் சரியா?" என்ற போது காதுமடல்கள் அதிர அவள் பெரிதாய் தலையசைத்தாள்.

அவன் தன்னை பற்றி தன் விருப்பு வெறுப்புகள் என எல்லாவற்றையும் சொன்னான்.

பின் அவள் விருப்பு வெறுப்புகளை கேட்டான்.

அவள் ஒரே வார்த்தையில் அன்பு என்றாள் உங்கள் அன்பும் உங்கள் வீட்டார் அன்பும் முழுதாய் எனக்கு வேண்டும் என்றாள்.

"கண்டிப்பாய் கிடைக்கம்" என்றபடி அவன் சிரித்தான் அவளுக்கு புரிய வைக்க இறுக அணைத்து விடுவித்தான். பின் ருமின் ஜன்னல் கதவை திறந்து விட்டான்.

வெளியே இருளுக்கு நடுவே பால் வெண்மையாய் நிலா. மின்னும் நட்சத்திரங்கள் தெரிந்தது. குளுமையான அந்த இயற்கைகை அப்படியே அவளது தோளில் கன்னம் பதித்து ரசித்து பார்த்தான்.

அவளும் எதுவும் பேசாமல் அமைதியாக அதையே பார்த்துக் கொண்டிருந்தாள்.

பொதுவாக வீட்டு வீட்டு மொட்டை மாடியில் தங்கை பாமாவுடன் உட்கார்ந்தபடி நட்சத்திரங்களை எண்ணுவது கவிதாவின் வழக்கம்.

ஒவ்வொரு நட்சத்திரமும் ஒரு தோழியாம், நண்பனாம், நன்கு தெரிந்தவர்கள் பிரியமானவர்கள் தோழிகள் என ஒவ்வொரு பெயராய் நட்சத்திரத்திற்கு குட்டி எண்ணுவார்கள். எண்ணி முடித்ததும் ஆ! நமக்கு இவ்வளவு நண்பர்களா? என வியப்பார்கள்.

இதை அப்படியே அவன் தோளில் சாய்ந்தபடி சொன்னான். "அட இதென்னகிறுக்குத்தனம்?" என்று சொல்லப் போகிறானோ என நினைத்தவளுக்கு அவன் தன்னையே ரசித்துப்பார்த்தது பெரும் ஆச்சரியத்தை உண்டு பண்ணியது.

என்ன அப்படி பார்க்கிறீர்கள்? என்றான் விழிகளை உயர்த்தி.

"நானும் இப்படித்தான் எண்ணி நட்சத்திரங்களை பார்ப்பேன் அது போல் தான் உன் சிந்தனையும் ... உன் ரசனையும் நல் பொருத்தம் நமக்கு"

சொல்லியபடி அவன் அவள் விரல்களோடு தன் கரங்களை சேர்த்து மெல்ல அழுத்தினான். ஒருவரையொருவர் புரிந்து கொண்டு லேசாக தொடுவதில் அந்த சின்ன ஸ்பரிசுத்தில்தான். என்ன ஒரு ஆனந்தம். என்ன ஒரு சந்தோஷம் அதை ஒருகணம் கண்களை மூடி முழுமையான அனுபவித்தான். அவன் அப்படியே அவள் முகம் நிமிர்த்தி அவள் பக்கமாய் முழுவதும் திருப்பினான்.

"கவிதா" அழகான பெயர் ரசித்து உச்சரித்து பார்த்தவன்

உன்னை நான் எப்படி அழைப்பது? என்றான்.

"எப்படியென்றால்" என புருவம் உயர்த்தியவள் வீட்டில் எல்லோரும் கவி என்றே அழைப்பார்கள் என்றான் அவசரமாக.

"கவி" நன்றாகத்தான் இருக்கிறது. அப்படியே நானும் சொல்கிறேன். என்ற போது அவள் அவன் பெயரை ஆராய்ச்சி பண்ணிக் கொண்டிருந்தாள்.

அதற்குப் பின், அவனுடன் இலகுவாக அவளால் பேச முடிந்தது அவளது பிடித்தம் பற்றி விருப்பு வெறுப்புகள் பற்றி அக்கறையாய் கேட்டான். இது கூட்டுக் குடும்பம் உன்னால் அட்ஜெஸ்ட் செய்து இருந்து கொள்ள முடியுமா? என்று கேட்ட போது காது மடல்கள் அதிர வேகமாய் தலையசைத்தாள்.

கண்டிப்பாக இப்படி கூட்டுக் குடும்பத்தில் இருப்பது என் ஆசையும் கூட என வார்த்தைகளாலும் உறுதி கூறிய போது அவள் முகத்தில் சிறு கவலை ரேகை தோன்று மறைவதை கண்டான்.

இப்படியும் அப்படியுமாக ஒரு மணி நேர பேச்சுக்கு பிறகு பேச்சு நின்றது.

அவன் தயக்கமாய் அவளை பார்த்தான்.

"அத்தோடு இன்னொரு விஷயம் கவி நீ தவறாக எடுத்துக் கொள்ளக் கூடாது..." என்றான்.

தயங்காமல் சொல்லுங்கள் என்றான் கண்கள் முழுவதையும் விரித்தபடி.

"என் வீட்டில் உள்ளோர் எல்லோர்க்கும் வெவ்வேறு குணாதிசயங்கள் உண்டு. அவர்களை அவ்வாறே அப்படி அப்படி ஏற்றுக் கொள்ள நீ பழகிக் கொள்ள வேண்டும்."

அது ஒன்றும் பெரிய விஷயமல்ல எல்லோரிடமும் பணிவாய் நடந்து கொள்கிறேன் என்றாள்.

சிரித்தான் மகேந்திரன்

"பணிவாய் நடந்து கொள்வது பெரிதில்லை. புரிந்து நடந்து கொள்ள வேண்டும்"

புதிராய் இருந்தது கவிதாவிற்கு

ஒரு வித பயமாகவும் முதல் முறை தோன்றிது.

அவள் பயப்படுவதை உணர்ந்து அவள் நுனி மூக்கை கிள்ளி ஆட்டினாள். "அதற்காக இப்படியெல்லாம் பயப்பட வேண்டாம். உன்னை யாரும் கடித்து தின்று விட மாட்டார்கள்..." என்றான்.

இம்முறை பளீரென சிரித்தாள்

இருளின் மெல்லிய விளக்கொளியில் மறுபடியும் அவள் அழகை ஆசைதீர பார்த்து ரசித்தவன் அப்படியே அவளை நேராய் இழுத்து நெஞ்சோடு அணைத்தான்.

மெல்ல குனிந்து அவள் இதழ்களில் முத்தமிட்டு சிலிர்ப்கடையச் செய்தான்.

அவளுக்கு திடீரென அது ஞாபகம் வந்தது.

"எனக்கும் வாழ்க்கையைப் பற்றி சில எண்ணங்கள் உண்டு" என்றாள் சொல்லியபடியே அவள் பதில் பேசாமல் தன் கைப்பையிலிருந்து அதை எடுத்து காண்பித்தாள்.

• சின்ன சாக்பீஸ் அது!

"இது எதற்காக?" என்றான் அவன்.

"அவள் பொறுங்கள்" என்றபடி கட்டிலுக்கு சில அடி தூரம்

முன்னால் நடந்து சென்று சாக்பீசால் பெரிய கோடிழுத்தாள்.

"இது ஒரு வரைமுறை இந்தக் கோட்டிற்கு அப்பால் நாம் இருவரும் பிரச்சனைகள் இல்லாத சந்தோஷமான விஷயங்களை மட்டும் பேச வேண்டும் அப்படி ஒரு பழக்கம் நாம் வைத்துக் கொள்ளவோமா?" என சிறு வேண்டுகோள் இது!!

"நல்ல பழக்கம் வேண்டு கோள் ஏற்கப்பட்டது என்றான் சிரிப்பாய்"

"அப்புறம் இன்னொன்று"

"மம் சொல்லலாம்."

"தினம் இரவு குட்டைத் தொட்டி படுக்கப்போகும் முன் இருவரில் யாராவது ஒருவர் ஜோக் சொல்ல வேண்டும் அந்த ஜோக்கை ரசித்தபடி சிரிப்புடன் நாம் தூக்கத்தில் அழந்து கொள்ள வேண்டும் சரியா?" என்றான்.

"ஜோக்கா? நல்ல ஜோக் இதுதான்!" என ரசித்து சிரித்தவன் சின்ன சிந்தனையுடன், நீ சொல்வது சைக்காலஜியாக நல்ல அப்ரோச் சிறந்த நடைமுறைப்படுத்த வேண்டிய யோசனை என்றவன் சிரிப்பை தொடர்ந்தபடி "ஆனால் ஜோக் விஷயத்தில் கொஞ்சம் நான் வீக்தான். அதனால் நீ ஒன்றும் பயப்பட வேண்டாம் உன்னை கிச்சு கிச்சு மூட்டியவாது என் பங்கிற்கு சிரிக்க வைத்து விடுகிறேன் போதுமா?" என்ற போது அவளும் விழுந்து சிரித்தாள்.

மறுபடியும் அவள் சிரிக்க முனைந்த போது சட்டென கைகளை உயர்த்தி நிறுத்தியபடி... "கொஞ்சம் அந்த சிரிப்பை வெளியே விட்டுவிடாமல் அப்படியே வைத்துக் கொள். இன்று என் பங்கிற்கு ஒரு ஜோக்கை சொல்லி விடுகிறேன்." என்றவன்

ஐலதோஷம் ஏன் பிடிக்கிறது தெரியுமா? என்றான்.

அவள் புரியாமல் ஏன்! என்றாள்

"நம் மூக்கில் மேல் இரண்டு ஐஸ் இருக்கிறதே அதனால் தான் என்ற போது அவள் அடக்கி வைத்த சிரிப்பை முழுவதுமாய் மலரவிட்டாள்" அவள்



தினமும் இரவு எப்போது பேசினார்கள் எப்போது பேசி முடித்தார்கள் எப்போது தங்களை மறந்து அயர்ந்து தூங்கினார்கள் என்றெல்லாம் கவிதாவுக்கு ஞாபகமில்லை.

ஆனால் அவ்வப்போது மகேந்திரன் மென்மையாய் அவள் நெற்றியில் முத்தமிட்டு குட்நைட் சொல்வது ஞாபகத்திற்கு வந்தது. அதற்கு முன் அவள் கைகளை வருடியபடி "மற்ற விஷயங்களுக்கு அவசரமில்லையே இன்னும் கொஞ்சம் புரிந்து கொண்டபின் முன்னேறலாம் என பார்க்கிறேன்." என்று சொன்ன போது அவன் சொன்னதின் அர்த்தத்தை உணர்ந்து அவள் முகம் சிவந்தாள்.

தினமும் நெற்றியில் இதமாய் முத்தமிட்டதும் அவள் அவன்மார்பில் கோழிக்குஞ்சு ஒண்டிக் கொண்டதும் பதிலுக்கு அவளை நெஞ்சோடு இறுக்குவது போல் நோகாமல் தனது கரங்களால் அவளை வளைத்து அவன் அணைத்துக் கொண்டதும் இந்த சுகம் ஒன்று போதுமே என அவளை கிறங்க வைத்தது அவள் மைவிழிக் கண்களை துயில் கொள்ளவும் செய்தது.

அதிகாலை ஐந்தரை மணிக்கு அவளுக்கு விழிப்பு தட்டியதும் மெல்ல இமைகளைப் பிரித்து பார்ப்பாள்.

நேற்றுவரை இல்லாமல் இன்று திடீரென்று யாரோ ஆடவன் ஒருவன் நெஞ்சில் பொதிந்து படுத்துக்கொண்டுள்ள திடுக்கிடலாய் ஒரு கணம் நினைத்து மறுகணமே மகேந்திரனின் கம்பீர முகத்தை பார்த்து அமைதியடைவாள்.

கல்யாணம் என்பது ஒரே நாளில் அவளையே அவளின் அடிப்படையையே மாற்றி விடுகிறதே என எண்ணினாள்.

இரவு முழுவதும் அவன் நெஞ்சில் படுத்து தன்னை மறந்து துயில் கொண்டிருக்கிறோம் என்பதை உணர்ந்தும் கன்னக்கதுப்புகள் குடேற முகம் சிவக்கலானாள் அவள்.

அவள் மட்டுமா அப்படி? அவளை இதமாய் அணைத்து வளைத்திருந்த மகேந்திரனும் அவனது பிடியை விடவில்லையே மெல்ல நமிர்ந்து விழிகள் படபடக்க அவன் முகத்தை பார்த்தாள்.

ஆழ்ந்த உறக்கத்தில் இருந்தான் அவன். தூங்கும் போது கூட அந்த பொலிவு ஒரு அசாத்திய கம்பீரம் அவனுக்கு!

வியப்புடன் அதை பார்த்தவள் மெல்லவே அவன் கரங்களை விடுவித்து உறக்கம் கலையாவண்ணம் அவன் பிடியில் இருந்து வெளியே வந்தாள்.

கட்டிலை விட்டு ஓசையில்லாமல் இறங்கி கீழே கால்களை வைத்தாள் சட்டென விட்டு நினைப்பு ஓடியது. இந்நேரம் தங்கை அலாரம் வைத்து எழுந்திருப்பாள். பால்பூத்திற்கு சென்று பால்வாங்கி விட்டு வாசல் தெளித்து கோலமிட்டு காலை டிபன் செய்து விட்டு அவள் பள்ளிக்கு கிளம்பவேண்டும்.

சின்னப்பெண் சுமை தாங்குவாளா? என இது பற்றி

முன்பேதான் சிந்தித்து தவித்தபோது ஆறுதலாய் தந்தை
சொன்ன வார்த்தைகள் அவள் நினைவில் ஓடியது நீ ஒன்றும்
கவலைப்படவேண்டாம் அம்மா இப்போது பாக்கெட்
பாக்கெட்டாய் தோசைமாவு வரை விற்கிறார்களே? அதை
வைத்து கல்லில் இரண்டு இழுப்பு இழுத்தால் தோசை ரெடி
இதுவெல்லாம் எனக்குத் தெரியாதா? நான் பார்த்துக் கொள்ள
மாட்டேனா? நீ கவலையை விடு.

தந்தையின் வார்த்தைகளை மனதில் ஓட விட்டு தன்னை
ஆறுதல்படுத்திக் கொண்டு மெல்ல எழுந்து நடந்தாள்.

அதே போல் ஓசையில்லாமல் கதவின் பிடியைத் திறந்து
வெளிவந்த போது கீழே முன்புற வாசல் பக்கம் லைட் வெளிச்சம்
தெரிந்தது.

மகேந்திரனுடைய வீடு மேலே மாடியில் இரண்டு
அறைகள். கீழே மூன்று அறைகள் எனக்கூடிய விஸ்தாரமான வீடு.
மாடியின் ஒரு அறையில் அவர்களுக்கென ஒதுக்கப்பட்டிருக்க
எதிர் அறைகளில் மற்றவர்களுக்கென ஒதுக்கப்பட்டிருந்தது.

குமை விட்டு வெளிவந்த கவிதா முதலில் குளியலறையில்
நுழைந்தாள். முன்புற வாசலில் அன்று முதலே பொறுப்புக்களை
ஏற்று கோலமிடவேண்டும் என்பது அவளது எண்ணம். நமக்கு
முன் மாமியார் எழுந்து விடக்கூடாதே என்ற அவசரத்துடன்தான்
வேகவேகமாய் குளித்து பூத்துவாலை டவலால் தலையைச் சுற்றிக்
கொண்டு புதுபுஷ்பமாய் முன்புறம் வந்தாள்.

அவள் நினைப்பு சரிதான் மாமியார் அன்னபூரணி முன்பே
எழுந்து வாசல் தெளித்து கோலமிட்டு அன்றைய தினப் பேப்பரை
மூக்குக் கண்ணாடியுடன் தனது இடுங்கிய கண்களால்

வாசித்தப்படி உட்கார்ந்திருந்தாள்.

கவிதாவிற்கு ஒரு கணம் சங்கடமாய் போய்விட்டது
எதைச் செய்யலாம் என நினைத்து ஆவலாய் வந்தாளோ அது
முதல்நாளே செய்ய முடியாமல் போய்விட்டதே!

அத்தையிடம் சொல்லிவிடலாமா நாளை முதல் இந்த
வேலைகளை நான் பார்த்துக் கொள்கிறேன் என்று என
நினைத்தவள் அப்படியே அன்னபூரணியின் பக்கம் போனாள்.

அவள் வந்ததை உணர்ந்ததும் அன்னபூரணி நிமிர்ந்து
வாம்மா என வாய் நிறையப் புன்னகைத்தாள்.

"அத்தை", "நான் நான் தெளித்து கோலம் போடத்தான்
அவசரமாய் வந்தேன் அதற்குள் கொஞ்சம் லேட் ஆகிவிட்டது
என்றாள்." திக்கித்திணறி

அன்னபூரணி கொண்டிருந்த புன்னகை கொஞ்சமும்
மாறாமல் அப்படியே எழுந்து வந்து அவள் கரங்களை இறுகப்
பற்றினாள். நீ சின்னப் பெண் இதுவெல்லாம் நான்செய்து
கொள்வேன். "நீ கொஞ்சம் தூங்குமா"! என்றாள் கனிவுடன்.

ஒரு கணம் அத்தையின் பேச்சில் மெய் சிலிர்க்கத்தான்
செய்தாள். கவிதா ஓர் உலகத்தில் இப்படி எந்த மாமியாராவது
சொல்வார்களா? சொந்த மகளாய் அல்லவா நம்மை பாவித்து
பேசுகிறார்கள் தாயில்லா சூழ்நிலையில் அன்னையின்
அன்பிற்காய் வாழ்நாள் முழுவதும் ஏங்கிய அவளுக்கு
அன்னபூரணியின் வார்த்தைகள் மயிலிறகாய்
இதயத்தைவருடியது.

நெகிழ்ச்சியுடன் அத்தையை இறுக கட்டிக் கொண்டாள்
அவள். இப்படி ஒரு அன்புச் சூழ்நிலையில் புகுந்த வீட்டில் வளர

அவள் தீஜமாகவே கொடுத்து வைத்திருக்க வேண்டும் தான் என ஆனந்தமாய் மனதுக்குள் நினைத்தாள் அவள்.

அத்தை மட்டுமல்ல மகேந்திரனின் தம்பித் தங்கைகளும் அவனிடம் அளவு கடந்த அன்பு காட்டினர். பாசத்தை பொழிந்தனர். புதுவிடு சூழ்நிலை எப்படி எப்படி இருக்குமோ அமையுமோ என மனதுக்குள் தவித்தவளுக்கு பெரும் திம்மதியாய் நெகிழும்படி அமைந்தது கண்டு பரவசம் கொள்ளத்தான் செய்தாள் கவிதா.

அதன்பின் சமையலறைக்குச் சென்று சிறு சிறு வேலைகளைச் செய்துவிட்டு காபி தயார் செய்து மகேந்திரனுக்கு கொண்டு போனாள்.

அப்போதுதான் கட்டிலில் இருந்து எழுந்து சோம்பல் முறித்துக்கொண்டிருந்தான் மகேந்திரன்.

அவளைப் பார்த்ததும் பளீரென வசிகரப் புன்னகை செய்து "ஹாய் குட்மார்னிங்" என்றதும் அவளுக்கும் அவனது உற்சாகம் தொத்திக் கொண்டது.

"நான் முதன் முதலாக உங்களுக்குத் தரும் சூடான காபி," என்றபடி கோப்பையை அவனிடம் நீட்டினாள், கூடவே காபி எப்படி இருக்கிறது கவையாகவா இல்லையா என்பதை கண்டிப்பாக சொல்லிவிட வேண்டும் என்றாள். குரலை உயர்த்தியபடி.

மகேந்திரன் அதே சிரிப்புடன் கோப்பையை வாங்கியவன் "இதோ குடித்து விட்டு உடனே பொய் சொல்கிறேன்..." என்றான் குறும்புப்பார்வையுடன் கண்களைச் சிமிட்டியபடி.

"ஐயோ! நீங்கள் ஒன்றும் பொய் சொல்ல வேண்டாம்

உண்மையிலேயே நான் போடும் காபி என அவள் சிரியளாய் ஆரம்பிக்க அவளைத் தன் மறுகரத்தினால் இழுத்துப் பக்கதில் உட்கார்த்தி வைத்து தோளோடு இறுக்கியவன் பதற்றம் வேண்டாம் கண்மணி இதோ குடித்து விட்டு உண்மையை உண்மையாகவே சொல்கிறேன் போதுமா? என்றபடி சப்பு கொட்டாத குறையாய் காபியை கவைத்துக் குடித்தான்."



கல்யாணம் முடிந்த மூன்றாவது நாளிலேயே ஹனிமூன் ஏற்பாடு அதுவும் கொடைக்கானல் என்றதும் அவளுக்கு ஜில்லென்று இருந்தது.

அன்று மாலையே சூட்கேஸ் பாக் செய்து கிளம்பி விட்டாள். தோழிகளுடன் பலமுறை டீர் சென்றிருந்தாலும் இம்முறை மகேந்திரனுடன் என்றதும் பரவசமாய் இருந்தது.

ஊர் போய் இறங்கியதும் குளிர் தாங்காதவளாய் அவனது கரங்களை இறுக்கியவள் அப்படியே அவனோடு ஒட்டிக் கொள்ளத்தான் செய்தாள்.

அவர்களுக்காக ஏற்கனவே பதிவு செய்யப்பட்டிருந்த காட்டேஜில் தங்கினார்கள். மீம் சிக்கிரமாய் குளித்து விட்டு கிளம்பு பார்க்க வேண்டிய இடங்கள் நிறைய இருக்கிறது என மகேந்திரன் அவசரப்படுத்தியபோது அவன் கழுத்தை வளைத்துக் கொண்டு பேசாமல் ருமிலேயே இருந்து பேசிக் கொண்டிருக்கலாமா என்றாள்.

அதற்கு புன்னகைத்த மகேந்திரன் குறும்புப் பார்வை யுடன். நான் ரெடி ஆனால் இரவு போரடித்துவிடுமேயம்மா! என்றதும் அதன் அர்த்தம் உணர்ந்து முகம் சிவந்தவன் அதற்கில்லை நாம் நிறைய பேசிக் கொண்டிருக்கலாம் என்றாள் வெட்கத்தோடு.

மகேந்திரன் குனிந்து அவள் காது மடல்களை உரசி அவள் கண்களை நேராய்ப் பார்த்தவன். உனக்குத் தெரியுமா கவி? இதுபோன்ற பிக்னிக் ஸ்பாட்டில்தான் கழுத்தை கட்டிக் கொண்டு இடுப்பை வளைத்துக் கொண்டு சுதந்திரமாய் ரோமாண்டிக் ஜோடிகள் போல் அலையலாம். யாரும் கண்டு கொள்ள மாட்டார்கள் அப்படி அலைவதில் ஒரு தரில்லும் இருக்கும் என்றான்.

அவன் சொன்னதின் முழு அர்த்தத்தையும் அவனுடன் கொடைக்கானலில் ஒவ்வொரு ரம்மியப் பகுதிகளைப் பார்த்து ரசிக்கும் போது தான் கவிதாவால் உணரமுடிந்தது. எவ்வித சங்கோஜமுமில்லாமல் ஒரு வரையொருவர் அணைத்தபடி செல்லும் எண்ணற்ற ஜோடிகள் பேச்சு சிரிப்பு கும்மாளம் என ஆர்ப்பரிப்புடன் இளமைச்சேஷ்டைகள் செய்தபடி யாரும் யாரையும் சட்டை செய்யவில்லைதான்.

மகேந்திரன் மட்டும் சும்மாவா? ஒவ்வொரு பிக்னிக் ஸ்பாட்டிற்கு செல்லும் வழியிலும் காட்சிகளை ரசித்து அவள் வியப்பாய் விழிக்கும் போதும் யாருக்கும் தெரியாமல் அவன் விரல்கள் அவன் உடம்பில் அங்காங்கே நர்த்தனமாடுவதைக் கூட இனிமையாகத்தான் உணர்ந்தான்.

மலை பிரதேசம் குவிரான சீதோஷ்ண நிலை ஜில்லென்

உடம்பை வரும் தூய்மையான காற்று கண்களை பரவசப்படுத்தும் பச்சைப் பசைகள் என எல்லாம் ரம்மியமாய் அவளை ரசிக்கவைத்தது.

மகேந்திரன் அடிக்கடி காதோரமாய் குனிந்து கொஞ்சல் மொழியில் பேசிச் சிரிக்க பதிலுக்கு அவளும் கொஞ்சத்தான் செய்தாள். குழைந்து பேச்சில் சிரிப்பில் உருகத்தான் செய்தாள்.

ஏரி ஓரமாய் பறந்து சென்ற சிறிய கொக்கு ஒன்றை அவன் காட்டியபோது கூட அதை பெரும் உலக அதிசயமாய்த்தான் பார்த்தான் அவள்.

பேசினார்கள் பலமணிநேரம் நடந்தார்கள் பசி வயிற்றைக்கிள்ளியதும் பக்கத்து ரெஸ்டாரண்ட் ஒன்றில் உணவருந்தி விட்டு மறுபடியும் சுற்றினார்கள் ஒவ்வொரு நிமிடத்தையும் ஒவ்வொரு விநாடியையும் மகிழ்ச்சியும் சிரிப்புமாய் அனுபவித்தார்கள்.

கவிதா திடீரெனத் தான் அவன் பேசும் போது கைகளை ஆட்டியபடி ஸ்டைலாய் சிரிக்கும் போது, என அவனை கூர்ந்து கவனித்தாள். டீ ஹூர்ட் போன்ற உல்லன் ஸ்வெட்டரில் அவன் மகேந்திரன் கம்பீருமாவே தெரிந்தான்.

அந்த சுருளான முடிக்கற்றைகளும் பரந்த நெற்றியின் கீழ் கீழ் மின்னலாய் சுழலும் அந்த காந்த விழிகளும் அடர்ந்த மீசையின் கீழ் பளீரிடும் வசிகரச் சிரிப்பும் திடமான உடற்கட்டுடன் தெரியும் அசாத்திய ஆண்மையும் அவன் கம்பீரத்தை பறை சாற்ற அப்போதுதான் அவனை புதுசாய் பார்ப்பது போல் உற்று பார்த்தான்.

சொல்லப் போனால் ஒரு மாதத்திற்கு முன் வரை அவன்

யாரோ அவள் யாரோ பெரியவர்கள் பேசிமுடிவெடுத்த கல்யாணம் என்ற பந்தம் தானே அவர்களை இணைத்திருத்திருக்கிறது.

அதிலும் அவள் நின்று நிதானித்து உணருவதுற்குள் மின்னல் வேகத்தில் கல்யாண ஏற்பாடுகள் எல்லாம் நடந்து விட்டனவே ஆனால் முதன் முதலில் மகேந்திரனை மணக்கோலத்தில் பார்த்த போது அப்போதெல்லாம் ஏற்படாத ஒரு வித சர்ப்பு ஒரு வித பயங்கரமான அன்பு இப்போது அவன் மேல் ஏற்படுவதை உணர்ந்தாள்.

எதனால் இது? என யோசித்தவளுக்கு ஓரளவு புரிந்து கொள்ளவும் முடிந்தது. பேசப்பேச பழகப் பழகத்தானே ஒருவரையொருவர் நன்றாக புரிந்து மனங்களால் நெருங்க முடியும். அந்த அப்படி மனதால் நெருக்கமாகும் போது தானே உண்மையான அன்பை நீருற்றாய் பிரவாகமெடுத்து ஓடச் செய்ய முடியும்.

அந்த நீருற்றுன் அன்பில்தான் அவன் மகேந்திரன் இப்போது அவள் மனதிற்கு பிடித்த பெரும் அழகனாய் தோன்றுகின்றானா? எனவும் வியந்தாள். அப்படி அவள் கவிதா திடீரென பேச்சை நிறுத்தி தனது மை விழிகளால் விழி விரிய ஆசையாய் பார்க்க அவனும் அதிசயித்தான்.

"அட... என்ன இது? விழிகளை திறந்து கொண்டே கனவுலக சாமராஜ்யமா? "என அவள் கூந்தலை வருடி அசைத்த போதுதான் உணர்வுக்கே வந்தாள் அவள்.

முகம் சிவக்க கவிதா பூரித்தாலும் மகேந்திரன் விடாது துளைத்தான்.

"என்ன கனவு அது சொல்லக்கூடாதா? "என்றாள்.

"எல்லாம் நம்மை பற்றியது தான் " என்றாள் அவள் முத்துப்பல்சிரிப்போடு.

"நம்மை பற்றியது என்றால் அது அது போன்ற கனவா?"

"அவன் சொல்ல வருவதை உணர்ந்து திடுக்கிட்டு பதறினாள்"

"ஐயோ அதெல்லாம் இல்லை! இது இது இனிமையானது..."

"இனிமையானது என்றாள்...."

"ம்ஹம்! இனியும் இவனிடம் சொல்லாமல் தப்பிக்க முடியாது. " என்பதை உணர்ந்தவள் அப்படியே தான் நினைத்ததை கொட்டினாள்.

இதுவரை ஏற்படாத உணர்வு அன்பு இப்போது நம் மனங்களின் நெருக்கமான சங்கமத்தால் நிகழ ஆரம்பித்து விட்டது என்றாள்.

சொல்லிவிட்டு முகம் சிவக்க உதட்டை அழுந்தகடித்தபடி அவனைப் பார்த்தாள். அப்படியே இழுத்து இறுக அணைத்துக் கொண்டாள்.

பின் அவள் முகம் நிமிர்த்தி நேராய் பார்த்தாள்.

"நான் கூட எப்படியோ என்றுதான் நினைத்தேன் ... ஆனால் எல்லோர் சொல்வது சரியாகத்தான் இருக்கிறது..." என்றாள்.

என்னது? என்றாள் அவள் திடுக்கிட்டு.

"நீயே பார்... இந்த ஹனி மூன் ஏற்பாட்டை என் அலுவலக

நண்பர்கள்கூறி போய் வா.. என்று சொன்ன போது இந்த ஹனிமூன் ஏற்பாடு எல்லாம் எதற்கு? நாங்கள் என்ன... சினிமாக்காதவர்களா..? கொடைக்கானலில் போய் ரீயட் பாடுவதற்கு? என்றுதான் அவர்களிடம் சொல்லி கேலி செய்தேன். ஆனால் இங்கு வந்தபின் தான் தெரிகிறது."

இந்த தனிமை யாருடைய தொந்தரவும் இல்லாத சூழல் எல்லாம் நம்ம ரொமபச்சிந்திக்க வைக்கிறது. ஒருவரையொருவர் நன்கு புரிந்து கொள்ள முடிகிறது.. அப்படித்தானே?

அவன் கேட்க நான் நினைத்ததை அவன் அப்படியே சொல்லிவிட்டான் என்ற சந்தோஷத்தில் வேகமாய் மேலும் கீழும் தலையாட்டினான் அவன்.

அந்த அவளது தலையாட்டும் அழகை ரசித்து பார்த்தவன் அப்படியே அவளை இழுத்து அவள் கன்னங்களில் இதழ்களில் பதித்து அவளை மேலும் முகம் சிவக்க வைத்தான். "இது போல் ரொமான்ஸ் செய்யவும் ஹனிமூன் வசதிதானே? " எனச் சொல்லி சிரிக்கவும் செய்தான்.

பின் அவளை திரும்பவும் உற்றுப் பார்த்துவிட்டு, " உன்னால் நான் மனதுள் வைத்திருந்த ரு பெரிய விஷயம் தவிடு பொடியாகிவிட்டது" என்றான்.

கவிதா புரியாமல் விழித்தாள் அது என்ன? என்பது போல் புருவம் உயர்த்தினாள்.

மகேந்திரனின் முகம் மெல்ல மாறியது. தலையை மெதுவாக வெட்டிப் பார்த்தவன், இப்போது வேண்டாம்... அது பற்றி பிறகு சொல்கிறேன்... என்றான் ஒருவித இறுக்கத்தோடு.

அவன் திடீர் முக மாற்றத்தையும் கண்டு திகைத்தான்

செய்தாள். அவளை மேலும் யோசிக்க விடாதபடி மறுபடியும் இழுத்து அணைத்துக் கொண்டான் மகேந்திரன்.

அந்த இதமான அணைப்பு இனிமையாய் இருந்தாலும் என்னவோ ஒரு விஷயம் அவளையறியாமல் மனதை நெருடுவதை முதல் முறையாய் உணர்ந்தாள்.



கல்யாணமானதும் கவிதா முதன் முறையாய் கவலைபட்ட விஷயம் "அதன் பிறகு " என்று தான் சொல்ல வேண்டும். மகேந்திரனின் அன்பு தனக்கு மொத்தமாய் முழுசாய் கிடைக்க வேண்டும் என்றே விரும்பினாள்.

அந்த நினைப்பில் தான் அவள் உள்ளுக்குள் அவளையறியாமல் அந்த திட்டமிடுதல் ஒன்றும் உருவாயிற்று. அதாவது கல்யாணமாக வரப்போகும் கணவனை இந்த அன்பைக் கொண்டு குளிப்பாட்டி திக்குமுக்காட வைத்து ட வேண்டும் என முன்பே கணக்குப்போட்டு வைத்திருந்தாள் அவள்.

அப்படி அன்பில் குளிப்பாட்டி திணறத் திணற வைத்து விட்டால் பதிலுக்கு அவனும் அன்பைத்தான் அவளை நோக்கி வீசியாக வேண்டும். ஏனெனில் அன்புக்கான விலை இன்னொரு அன்பு தான்! வேறு எதுவுமே இருக்க முடியாது.

அதனாலே மகேந்திரனிடம் தன் அன்பு முழுவதையும் கொட்டி விட்டால் பதிலுக்கு அவனும் தன் அன்பு முழுவதையும்

முழுமையாக அவளுக்கு உணர்த்தி விடுவான்.

அப்படி மனக் கணக்கு அவன் கொண்டிருந்தான் தான் மகேந்திரன் தன் விருப்பு வெறுப்புகளை அவளிடம் சொல்லாத போதும் அதை தேடிக் கண்டுபிடித்து கவிதா அறிந்தும் கொண்டாள்.

அவனுக்கு வீட்டில் அலுவலக பைல்களை கொண்டு சரி பார்த்துக் கொண்டிருக்கும் போது யாரும் தொந்திரவு செய்வது பிடிக்காது என்பதை அறிந்ததும் அவன் வேலையாய் இருக்கும் போது அவன்பக்கமே போகமாட்டான்.

மேலும் அவனுக்கு நேரம் தவறாமை முக்கியம். ஆறு மணிக்கு காபி, எட்டு மணிக்கு டிபன் என்றால் சரியாய் அத்தனை மணிக்கு ரெடியாக இருக்க வேண்டும். அதையறிந்து பம்பரமாய் சுழன்று காலை முதல் இரவு வரை அவனுக்கு பணிவிடைகளை சரியான நேரத்தில் செய்து அவனது பாராட்டுதலையும் பெறுவான்.

மகேந்திரனுக்கு எப்போதும் சிரித்த முகம் தான். அதனாலே அவனுக்கு சிடுமூஞ்சுக் காரர்களுையோ சிரிக்காதவர்களையோ கண்டால் பிடிக்காது எரிச்சலாகவே பார்ப்பான்.

கவிதாவின் பூவிதழ் புன்னகை அழகானது என்றாலும் அதற்காக அவள் எப்போதும் சிரித்தபடியே முகத்தை வைத்திருக்கும் வழக்கம் கிடையாது.

ஆனால் மகேந்திரனுக்காக அவள் தன்னை மாற்றிக் கொண்டாள். அதற்காக கண்ணாடி முன் நின்று வெவ்வேறு போஸில் தனது பூவிதழ் புன்னகையை சிரித்து அழகான சிரிப்பு ஒன்றையும் தேர்ந்தெடுத்து கொண்டாள் அவள்.

அந்த சிரிப்பை அப்படியே தன் முகத்தில் வலுக்கட்டாயமாய் ஒட்ட வைத்துக் கொண்டு எப்போதும் நடமாட ஆரம்பித்தாள் அவள். மகேந்திரனும் தற்செயலாய் அதை கண்டுபிடித்தவன், "வாவ் அழகான அழகோடு சிரிப்பு ஒன்றும்சேர்ந்து கொண்டு கண் கொள்ளா காட்சியாகி விட்டதே..." எதனால் இந்த மாற்றம்? என்றான் ஆச்சரியமாய்.

நான் உஜாலாவுக்கு மாறிவிட்டேன்...! எனக் கேலியாய் சொல்லியபடி மறுபடியும் அந்த சிரிப்பைக் சிரித்துக் கொண்டு ஓடினாள் அவள்.

ஓடியவள் அப்படியே சென்று விடாது சற்றுத்தள்ளி கதவொன்றின் மறைவுக்குப்போய் நின்று அவன் பார்வையில் படாத வண்ணம் திரும்பிப் பார்த்தாள். அவன் மகேந்திரன் அப்படியே நின்று கொண்டு அவள் சென்ற திசையை ரசனையோடு பார்த்துக் கொண்டு இருப்பது தெரிந்தது.

ஆக... அவன் அப்படி ரசனையோடு பார்த்துக் கொண்டிருக்கிறான் என்றால்... அது... அது .. அவன் ரசிக்க ஆரம்பித்து விட்டான் என்று தானே அர்த்தம்? அது தானே அவளுக்கு வேண்டும்? எவன் ஒருவன்தன் மனைவியை மனைவியின் செயல்களை ரசிக்க ஆரம்பித்து விட்டானோ ... அன்றே அவன்அவளை புரிந்து கொள்ள ஆரம்பித்துவிட்டான் என தத்துவ ஞானிகள் சொல்வார்களே... அது போல அவள் விஷயத்தில் நடந்து விட்டதே! அப்படியானால் அவள் ஜெயித்து விட்டாள் தானே!

மகிழ்ச்சி கொண்டவளாய் ரத்தச் சிவப்பேறும் அளவுக்கு உதடுகளை அழுந்தக் கடித்தாள். துள்ளிக் குதிக்க வேண்டும் போல்கூட இருந்தது.

எல்லா உணர்வுகளையும் அடக்கிக் கொண்டு மறுபடியும் கதவு மறைவிலிருந்து வெளிப்பட்டு முன் போய்நின்றாள். 'என்னைப் பிடித்திருக்கிறதா?' என்றாள் கிளிப்பிள்ளை போன்ற குரலில்.

வேண்டுமென்றுதான் இப்படி ஒரு கேள்வியை அவனிடம் அவள் கேட்டாள் என்றுதான் சொல்ல வேண்டும். அதற்கு அவன் எப்படி எவ்வாறு பதில் சொல்ல வேண்டும் என உள்ளுக்குள் ஒரு எதிர்பார்ப்பு வேறும் வைத்திருக்கிறாள். அவள் எதிர்பார்ப்பு படி நடக்கிறா. அவன் நந்து கொள்கிறானா... என அவனுக்கு ஒரு டெஸ்ட் இது!

என்ன ஆச்சர்யம் அவள் நினைத்தது போலவே நடந்தது. அவளது கேள்விக்கு எவ்வித பதிலும் சொல்லாமல் மூச்சு முட்டும் அளவுக்கு அவளை இறுக்கமாய் ஒரு அணைப்பு செய்து விடுவித்தான் அவன்.

கூடவே தனது திருவாயைத்திறந்து இதோ பார் இனி இது போன்ற முட்டாள்தனமான கேள்வியைக் கேட்டால் இப்படிப்பட்ட பதில் தான் கிடைக்கும்!... என்ற மிரட்டல் வேறு.

அவன் பிடியிலிருந்து விலகி ஜடைகள் ஆட துள்ளி குதித்துமுகம் சிவக்க உள் ருமிற்கு ஓடினாள் அவள்.



6. பந்து பதினைந்து நிமிடம் மிகவும் இனிமையாய் சுழிந்ததற்கு திருஷ்டிபோல் ஐந்தாவது வாரம் அந்த சம்பவம்

நடந்தது.

அன்று முதன் முறையாய் மகேந்திரனின் இன்னொரு முகத்தை அவனது கோபத்தை கவிதா சந்திக்க வேண்டியிருந்தது.

அன்றுதான் கல்யாண லீவு முடிந்து அலுவலக வேலையில் ஜாயின் செய்ய பரபரப்பாய் கிளம்பிக் கொண்டிருந்தான் மகேந்திரன். அவளும் அவன் அவசரத்தை உணர்ந்து அவனுக்கு வேண்டிய ஏற்பாடுகளை விடுவிறுவென செய்து கொண்டிருந்தாள்.

குளித்துவிட்டு வந்தவனுக்கு குடாக பொங்கல், இட்லி, டிபனை பரிமானாள். அவனும் பப்படவென சாப்பிட்டுக் கொண்டு அந்த அவசரத்திலும் "டிபன் பிரமாதம் ... " என்றபடியாரும் பார்க்கா வண்ணம் அவள் இடுப்பை ஒரு தட்டு தட்டிய சில்மிஷத்துடன் தான் அகன்றாள்.

முன்னாலில் வழக்கம் போல் டி.வி முன் உட்கார்ந்திருந்த மாமியார் அன்னபூரணி, அவனைக் கண்டதும், "யப்பா, மகேந்திரா உன்னிடம் எத்தனை முறை சொல்லியாகிவிட்டது இந்த பழைய ஈஸி சேரை பின்னல் மாற்றி ரிப்பேர் செய்யும்படி! நீயும் நான் சொல்வதை காதில் வாங்கிக் கொள்ளவே மட்டேன் என்கிறாய் என்னதான் மனசில் நினைத்துக் கொண்டிருக்கிறாய் நீ?" என மிரட்டும் குரலில் கேட்ட மகேந்திரனுக்கு ஒரே எரிச்சல் தான்!

ஆனாலும் தன் கோபத்தை தயாரிடம் காட்ட முடியாது என்பதால் அடக்கிக் கொண்டே, "ஐயோ அம்மா! கொஞ்சம் பொறுங்கள்... இன்று மாலை அலுவலகம் முடிந்து வந்ததும் முதல் வேலையாய் அதை சரி செய்து கொடுக்கிறோம் போதுமா?"

என்றான்.

ஆனால் அன்னபூரணி பதிலுக்கு சலிக்கவே செய்தாள்.

"என்னவோ... போப்பா...!" எப்போதும் இப்படித்தான் செய்றேன்.... என்று சொல்வாய். கடைசியில் மறந்து விடுவாய்...! என்றான்.

மகேந்திரன் தனக்குள் குபுக்கென எழுந்த கோபத்தை அடக்குவதற்குள் உள்ளிருந்து அவனது அலுவலக லீபைல்களை தூக்கி கொண்டு வந்து கொடுத்தாள் கவிதா.

"இந்தாருங்கள்... இதை மறந்து விட்டீர்கள்..." என லீபைல்களை அவன் கைகளில் திணிக்க முயல.... கொண்டிருந்த சமயம் மேலும் கோபம் அதிகமாக தனது கொதிப்பு முழுவதையும் அவனிடம் தான் எரிச்சலாய் காட்டினான் அவன்.

"உனக்கு அறிவு இருக்கா? இப்படியா அவ்வளவையும் என் கையில் கொண்டு திணிப்பது. அப்படி என்ன அவசரம்?" என எரிந்து விழுந்தான் மகேந்திரன்.

ஒரு கணம் அவனது அந்த கோபத்தைக் கண்டு ஆடி அப்படியே திடுக்கிட்டுத்தான் போனாள் அவள்.

அவன் கோபத்தை விட எரிச்சலாய் அவன் பார்த்த பார்வை... வெறுப்பாய் திரும்பிய அவனது முகம்... மகேந்திரனா இப்படி...? அதுவும் நம்மீதா?

அப்படி என்ன நடந்திருக்கிறது?

அவள் அவனுக்க உதவி செய்யத்தானே போனாள். அதை புரிந்து கொள்ளாமல் அவனிடமே கோபப்பட்டால் எப்படி?

ஆனாலும் அது அநியாயம். அவள் மீது கோபம்

கொண்டது மிகவும் தவறு.

அவளும் சிறல் கொண்டவளாய் பட்டென நிமிர்ந்து பார்த்தாள்.

ஆனால் மகேந்திரன் அங்கு நின்றால் தானே? அவன் அந்த பைல்களோடு அங்கிருந்து எப்பவோ அகன்று வெளிப்புறம் சென்று ஷெட்டிலிருந்து பைக்கை எடுத்துக்கொண்டிருந்தான்.

அதற்குள் அங்கு போய்விட்டானா? என அவள் சிறு ஒட்டமாய் முன்புறம் நடந்து வந்தாள்.

என்ன ஆச்சர்யம்... அவள் வந்து நின்ற மறு நிமிடமே பைக்கை ஸ்டார்ட் செய்து கிளம்பியதும் அங்கிருந்தும் சிட்டாய் பறந்து விட்டான்.

ஒருதலையசைப்பு, ஒரு பை... ஒரு வருகிறேன் என ஒரு வார்த்தை... ம்கூம் ஒன்றும் சொல்லவில்லையே. தன் கோபத்தை ஆக்ஸில் ரேட்டரில் காட்டி பைக்கை உறுமவிட்டிருந்தான்.

அவள் ஒருத்தி முன் கதவு பக்கமாய் தனக்காக வந்து நிற்பதைக் கவனியாதவன் போலவே திருப்பிய தலையுடன் பைக்கை வெளியே எடுத்து வேகமாய் சென்று விட்டான்.

பஸ்ஸை தவறவிட்டதை போல் அவன் அப்படிப் போவதை தூரமாய் அவன் சிறு புள்ளியாய் மறையும்வரை பார்த்து கொண்டிருந்தவன் கொஞ்சநேரம் அதிர்ச்சியாய் அப்படியே சிலையாய் நின்று கொண்டிருந்தாள்.

முதன் முறையாய் மகேந்திரன் அவள் மீது கோபப்பட்டிருக்கிறான்...

அதுவும் காரணமில்லாமல்.... எவ்வித அர்த்தமும் இல்லாமல்.

இரண்டு வாரம் அன்பு மழையில் நனைய வைத்தவன் கடைசியில் ஏதோ ஒரு விஷயத்திற்காக பெரிய பகையாளி போல் முகத்தைத் திருப்பி கொண்டு போகிறானே!

எல்லா ஆண்களையும் போல் மகேந்திரனும் ஒரு சராசரி மனிதன்தானே! சமயம் கிடைக்கும் போதெல்லாம் கோபம் என்னும் குதிரையில் ஏறி அவனை அதட்டி உருட்டி மிரட்டலாய் அடிமையாக்கப் பார்க்கும் ஒருவித முயற்சியா இது?

என்னென்னவோ எண்ணங்கள் கவிதாவினுள் ஓடின. ஆனாலும் இதை கம்மாவாக விட்டுவிடக்கூடாது என்பதில் மட்டும் உறுதியைக் கட்டிக் கொண்டான்.

வழக்கம் போல் வீட்டு வேலைகளில் ஆழ்ந்தவளின் மன நிலை தொடர்ந்து மூட்டடித் தான்! அவன் முதன்முறையாய் தன் மீது கோபப்பட்டிருக்கிறான். என்பதை உணர்ந்த போது அவனுக்கு வலிக்கத்தான் செய்தது. ஆனாலும் அவனது கோபம் சிறிதும் தியாயமில்லை என அவள் உள்ளுக்குள் ஒரு குரல் கத்திற்று.

அதனாலே அதற்கு பதிலடி கொடுக்க விரும்பியவளாய் இரவுப் படுக்கையில் திரும்பி படுத்து முகத்தை உம்மென்று வைத்துக் கொண்டாள். கண்களை திறந்து வைப்பதா அல்லது மூடிக்கொண்டு பாசாங்கு செய்வதா என ஒரு நினைப்பு ஓடியது.

தூங்குவது போல் அவள் இருந்தால் அவன் மகேந்திரன். என்ன இவள்தூங்கிவிட்டான். நல்லதாய் போய்விட்டது என அவன் பாட்டுக்கு படுத்துவிடுவானே! ஆனால் அப்படி நடந்து விடக்கூடாது. அவனிடம் அவள் கோபத்தை காட்டியாக வேண்டும்.

அதனால் கவிதா கண்களை தன்கு அகல விரித்துக்

கொண்டாள். உதடுகளை அழுத்தி இறுக்கமாய் மூடிக்கொண்டு அந்த கோபமான போஸிலே அவனை எதிர்பார்த்து காத்திருந்தாள்.

அரைமணி நேரத்தில் அவள் நினைத்தபடியே மகேந்திரன் வந்துவிட்டான். ஆனால் அங்கு நடந்ததே வேறு. விறுவிறுவென ரூமில் நுழைந்தவன் எதுவுமே நடக்காதது போல் அவள் பக்கத்தில் வந்து உட்கார்ந்தான்.

கட்டிலின் மறுபுறம் சிலிர்த்துக் கொண்டு கிடந்த அவளை ஏதோ நாய்க்குட்டியை இழுப்பது போல் இழுத்து அவன் நெஞ்சில் போட்டுக் கொண்டு மாலை போலதான் இறுக்கிக் நெஞ்சோடு சிறைப்படுத்திக் கொண்டான் மகேந்திரன்.

கோழிக்குஞ்சு போல் அவன் நெஞ்சில் பதிந்து கிடந்தவள் கஷ்டப்பட்டுதான் முகம் நிமிர்த்தி அவனது முகத்தை பார்த்தாள்.

எவ்வித சலனமுமின்றி அவளைப் பார்த்தவன் அவள் முறைத்துப் பார்ப்பதை உணர்ந்து சட்டென்று ஒரு வசீகரப் புன்னகையை உதிர விட்டான். "ஐ ஆம் சாரி! நான் அப்படி கோபப்பட்டிருக்கக் கூடாதுதான்..." என்றபடி சட்டென குனிந்து அவள் நெற்றியில் முத்தமிட்டபடி சொன்ன போதுமே பொகக்கென உணர்ந்தாள்.

அதுவரை அவள் அவன் மீது கொண்டிருந்த கோபம் இறுமாப்பு எல்லாம் போன இடம் எங்கு என்று தெரியவில்லை?

ஆனாலும் அவள் அப்படி கோபம் கொண்டதை அவனுக்கு கொஞ்சமாவது உணர்த்தியாக வேண்டும் என நினைத்தவள். "உங்களிடம் பொறுமை இல்லை..." என்றாள் இறுகிய குரலோடு.

மகேந்திரனோ அதற்கு, "ம்ம்... இல்லை தான்! நீ சொல்வது சரிதான்...! என்றபடி அவள் காதோரமாய் கழுத்துப் பக்கம் முகர்ந்தவன். இந்த இனிமையான நீ போட்டிருக்கும் ஜவ்வாது வாசனையை முகர்ந்த பிறகு என்னால் பொறுமையாக இருக்க முடியாது...தான்" என்று சொல்லியபடி தன் உதடுகளால் அவள் இதழ்களை முத்தமிட உண்மையிலே கவிதாவிற்கு கோபம் வந்து விட்டது.

அவன் தோள்களை தாங்கி பிடித்து தடுத்து நிறுத்தினான். அனும் நெஞ்சை நிமிர்த்தி பெரிய பராக்கிரம பாண்டியன் போல் தான் அவளைப் பார்த்தான்.

"எவ்வளவு பெரிய விஷயம்... நான் சும்மா இருந்து விட முடியுமா?" என்றான் கொதிப்பாய்.

"எது...?" என்றான் அவன் சலனமில்லாமல்.

"காலையில் நீங்கள் தேவையில்லாமல் என்னிடம் கோபப்பட்டது..." என்றான் விஷயத்திற்கு வந்தவளாய்.

"தவறுதான்! அதற்காகத்தானே இப்போது மன்னிப்பும் கேட்டு விட்டேனே?"

"அவள் அதே துடிப்புடன் ஆனால் நீங்கள் நடந்தது அவமானம் தானே... என்னை ரொம்பவும் காயப்படுத்திவிட்டார்களே... இன்று முழுவதும் எனக்கு ஒன்றும் ஓடவில்லை தெரியுமா?" என்றான்.

பதிலுக்க, மகேந்திரன் அவளைப் போலவே முகத்தை வைத்துக் கொண்டு, பின் எனக்கு மட்டும் என்னவாம்? உன்னிடம் அப்படி கோபித்துக் கொண்டு சென்ற எனக்கு வேலை ஓடவில்லை தான்! என்றான்.

"நான் நம்ப மாட்டேன் இதை..." என்றான் அவள் முகத்தை சிலுப்பிய கோபத்துடன்.

"நீ நம்புவாய் கவி..." என அவள்கைகளை கோர்த்துப் பிடித்தவன் தாய் அன்னபூரணி காலையில் தன்னை எரிச்சல் படுத்திய விஷயங்களை விவரித்தான். மெல்லிய குரலில் மீண்டும் மன்னிப்பை அவளிடம் கோரினான்.

அவன் நிஜமான வருத்தத்தை உணர்ந்தவன் அப்படியே உள்ளுக்குள் தன்னையறியாமல் நெகிழ்த்தான் செய்தாள். இனியும் கோபமாய் சிலிர்க்கும் பாச்சா பலிக்காது என தெரிந்து கொண்டாள்.

மேலும் அவன் கோபப்பட்டான் என்று தானும் அதற்காக அதே தப்பை செய்வது போல் அவளிடம் கோபப்படுவது எந்த விதத்தில் நியாயம் என்பது போல் உணர்ந்தாள்.

சட்டென தெளிந்து மனம் இளகியவனை அவனை மன்னித்து அன்பாய் அவன் நெற்றியில் முத்தமிட்டாள் அவள் வெட்கமின்றி.



கவிதாவிற்கு தினம் தினம் ஏதாவது சுவாரஸ்யமாக செய்ய வேண்டும் அவன் மகேந்திரன் ஒவ்வொரு நாளும் தன்னை வியந்து ரசிக்க வேண்டும் என்றே நினைப்பே ஓடியது.

அதனாலே அன்று தங்கஜரிகை பார்ட்டர் சேலையை

பெட்டிக்குள் இருந்து எடுத்தாள். அழகு பார்த்தாள். உடம்போடு ஒட்டி அவளை நளினமாக காட்டும் அந்த சேலையை அப்படியே கட்டிக் கொண்டு அவன் முன் போய் நின்றாள்.

விட்டில் அதை கட்டியபோது தங்கை அவளிடம், "அக்கா இந்தச் சேலை பிரமாதம். இப்போது உன்னை பார்த்துக் கொண்டே இருக்கலாம் போல இருக்கு எவ்வளவு அழகாய் இருக்கிறாய் தெரியுமா?" என புகழ்ந்து தள்ளியது அவள் காதுகளில் எதிரொலித்தது.

அதைப் போலவே மகேந்திரனும் அவளை அந்த சேலையில் பார்த்து கிறங்க வேண்டும். அவளிடம், "என்ன ஒரு அழகு இ..." என புகழ வேண்டும் என்ற எதிர்பார்ப்பு அவள் மைனிழிக் கண்களில் மின்னியது.

மனதிலோ அவன் அப்படியே பார்த்துக் கொண்டிருக்கும் வேலையை போட்டுவிட்டு ஓடிவந்து அவளை இறுக கட்டிக் கொள்ள வேண்டும் என்ற ஆசையும் குதுகலித்தது.

அவன்சேலை கடை பொம்மை போல் போஸ் கொடுத்துக் கொண்டு அவன் முன்னால் போய் நின்றாள் என்று தான் சொல்ல வேண்டும்.

ஆனால் ... என்ன இது? அவள் ஆசைப்படி எதிர்பார்ப்பு படிதான் எல்லாம் நடந்தது.

காணாததைக் கண்டது போல் அதுவரை பார்த்துக் கொண்டிருந்த அலுவலக லீபைலை அப்படியே கீழே போட்டுவிட்டு ஓடி வந்து ஆசையாய் அவளை கட்டினான் மகேந்திரன். அதுவும் இறுக்கமாய் மூச்சு முட்டும் அளவுக்கு...!

ஐயோ! என்ன.. இது விடுங்கள்! என நினைவினாள் அவள். அவளது இறுக்கமான ஸ்பரிசும் அவளை கிறங்கடித்தாலும் அன் முத்தாய் காதுகளில் உதிர்த்த வார்த்தைகள் அவளை திக்குமுக்காட வைத்தது.

இப்படி ஒரு அழகு சிலை வந்து அப்சஸைய் நின்றால் அதை பார்த்து கொண்டு சும்மா இருக்க நான் என்ன முட்டாளா? என்ற போது தன்மீத இவ்வளவு அன்பு ஆசை வைத்திருக்கிறானா? என அவள் சொக்கித்தான் போனாள்.

"உன் அழகிற்கு இந்த அடிமையின் பரிசு..." என பின் மென்மையாய் அவளது செவ்விதழ்களில் முத்தமிட்டு விட்டு விலகினான் அவன். ஒரேடியாய்ப்புரித்து போனாள் அவள்.

அழகைப் புகழ்ந்து இறுக அணைத்தது என அத்தோடு நில்லாமல் போனதாக முத்தம் வேறு கொடுத்து விட்டானே!

"நீ இந்த சேலையில் ரொம்பவும் அழகாக இருக்கிறாய்..." என மறுபடியும் சொல்லி இதழ் விரிந்த பனிர் சிரிப்புடன் அவளை முழுவதுமாய் விடுவித்து அதே குறும்புடன் செல்லமாய் அவள் பின்புறத்தை ஒரு தட்டு தட்டியபடி அவன் வேலைகளை கவனிக்க செல்ல கிறுகிறுத்துதான் போனாள் அவள்.

இது... இதைத்தானே... அவள் எதிர்பார்த்தாள்!

கல்லூரிநாட்களில் சகமாணவியரோடு எதிர்கால கணவன் பற்றிய கனவு காணும் போது இப்படி இப்படியெல்லாம் எனக்கு வருகிறவர் இருப்பார். இருக்க வேண்டும் என்று வரையறுத்து பட்டியல்கூட போட்டாளே?

அவள் அப்படி நினைத்தபடி... அப்படியே மகேந்திரன் அமைந்து விட்டானே!

அவளுக்கு மகேந்திரனிடம் பிடித்த இன்னொரு விஷயமும் உண்டு. என்னதான் திடீரென வந்து அணைத்தாலும், சுட்டென இதழ்களை பதித்தாலும் ஓரிரு நிமிடங்களிலே அவளை விடுவித்து விலகி விடுவான். அவளது எந்த செய்கையும் அவளை எரிச்சல் படுத்தக்கூடாதாம்.

அதாவது அவன் ஆசையாய் செய்தாலும் அவளுக்கு உணர்வுகள் உண்டு. எந்த நிலையிலும் அவளை சங்கடப்படுத்தி விடக்கூடாது என்பது போல! அது போன்ற சூழ்நிலையில் அவளும் விலகியவனை இழுத்து ஒரு அணைப்பு செய்து தன் அன்பை தெரிவித்தாள்.

அப்படி செய்யும் போது அவளுக்கே குறுகுறுப்பாய்தான் இருக்கும். இதைத்தான் கதைகளில் சினிமா படங்களில் ரொமான்ஸ் என்று சொல்வார்களோ... என்று வியப்பாள்.

மகேந்திரனுக்கு எப்படி தெரியுமோ... என்ன மாயம் செய்து கண்டுபிடித்தானோ...? அவள் நினைக்கிற விரும்புகிற விஷயங்களை எல்லாம் அள் கேட்காமலே நிறைவேற்றி வைத்தான்.

அவளுக்கு கதைபுத்தகங்கள் பிடிக்கும் ஆர்வத்தை அறிந்து மறுவாரமே வீட்டு பக்கம் இருந்த பொது நூலகம் ஒன்றில் அவளை அழைத்துப்போய் உறுப்பினராக்கினான்.

தினம் அலுவலகம் முடிந்து வீடு வந்ததும் பைக்கில் ஷாப்பிங் அல்லது காலாற ஒரு வாக்கிங் என கூட்டிக் கொண்டு பேவதை வழக்கமாக்கிக் கொண்டான்.

அப்படியொரு தனிமை நேரங்களில் இனிமையாய் அவனுடன் இருப்பது அவளுக்கு பேரின்பம் போல் இருந்தது.

சில சமயம் பக்கத்து சிறுவர் பூங்காவில் விளையாடும் வாண்டுகளின் சேஷ்டைகளை ரசித்தபடி சிமிண்டு பெஞ்சில் அமர்ந்து இருவரும் மணிக்கணக்காய் பேசுவார்கள்.

பழைய கதைகள் சிறு வயது விஷயங்கள் ... ஞாபகங்கள் என மகேந்திரன் ஒவ்வொன்றாய் சொல்ல கவிதா தலை சாய்த்து ஆர்வம் பொங்க கேட்டாள். அவன் சொல்லும் சாதாரண விஷயம் கூட பெரும் கவராஸ்யம் உள்ளது போல்தான் அவளுக்கு தோன்றும். தன்னை மறந்து அப்போது வியந்து போவாள் அவள்.



மறு வாரம் முதல் நாள் அவள் தான் வீட்டிற்கு சென்று வர ஆசைப்பட உடனே அனுமதி அளித்தான் மகேந்திரன். அதனாலே காலை முதல் இன்பமும் இனம் புரியா மகிழ்ச்சியும் குதூகலமாய் எழுந்து அவளை திணறடித்தது.

அவளது துள்ளிக் குதிக்காத சந்தோஷத்தை பார்த்த மகேந்திரன், அடடா! பிறந்த வீட்டிற்கு செல்ல வேண்டும் என்றால் பெண்களுக்கு வருகிற குஷியே தனி...! என்றான் கேலிக் குரலில்.

கவிதாவும் புருவம் உயர்த்தி பார்த்தவள், பின் இருக்காதா? இவ்வளவு நாட்கள் கிட்டதட்ட இருபது வருடங்கள் வாழ்ந்த இடத்தை கழுத்தில் ஒரு கயிற்றை கட்டி நீங்கள் மூன்று முடிச்சி போட்டதும் உதறி விட்டது போல

வருகிறோமே... அந்த தேடல் எங்களுக்கு இருக்காதா? என்றாள்.

மகேந்திரன் பதிலுக்கு போலியாய் கை கூப்பியவன், 'அட... ரொம்பவும் அலுத்துக்கிறியே...! இதோ பாரம்மா. இப்படி தாலி கட்டியதும் பெண் கணவனின் வேஷ்டியை பிடித்துக் கொண்டு புகுந்த வீட்டுக்கு வந்துவிடவேண்டும்... ஏற்கனவே இருக்கும் சம்பிரதாய சட்டம் தான்! என்றான் சிரிப்போடு.

அவளும் பதிலுக்கு "இருக்கட்டும்" அந்த சட்டத்தை நீங்கள் மீற வேண்டியது தான்! என்றாள்.

மகேந்திரன் நாற்காலியில் சாய்வாக அமர்ந்திருந்தவன் நிமிர்ந்து உட்கார்ந்து கொண்டான்.

"நான் தயார், சட்டத்தை மீற நான் தயார் என்றான், அட... இப்போது ஒன்றும் கெட்டு போகவில்லை. நான் என் பிறந்தகத்தை விட்டு விட்டு புகுந்த வீடு புகுவது போல் உன் வீட்டோடு மாப்பிள்ளையாய் ஆகத் தயார்தான்... என்றவன் மீண்டும் அதே ஜம்பமடிக்கும் குரலில், என்ன... பின் நீ மட்டுமில்லாமல் உன் வீட்டு ஆட்களும் இந்த மாப்பிள்ளையைத் தாங்கி தாங்கி உபசரிக்க வேண்டியதாய் இருக்கும்..." எனச் சொல்லி முக்கவும் செய்தான்.

அதற்கு கவிதா பெரும் சிரிப்பு தான் சிரித்தாள்.

"அட... அப்படி ஒரு நினைப்பு வேறு ஐயா மனதில் ஓடுகிறதா? வீட்டோடு மாப்பிள்ளை என்றாள் மரியாதை

கிடைக்கும் என்று வேறு நினைப்பா? கழுதை தேய்ந்து கட்டெறும்பு ஆனது போல் கடைசியில் விளக்குமாறுதான் மிஞ்சும்..." என்றபோது அவனும் சேர்ந்து சிரித்தான்.

பின் இருவரும் காலை எட்டு மணிக்கே கிளம்பி விட்டனர். காலை உணவு மதிய சாப்பாடு என இரண்டுமே கவிதா வீட்டில் விருந்தாய் சாப்பிட ஏற்பாடு ஆகியிருந்தது.

அரை நேர பயணத்தில் இருவரும் வீட்டை அடைந்து விட்டனர். வாசலில் அவர்கள் வருவதையறிந்து வரவேற்கத் தயாராய் நின்று கொண்டிருந்தார் தந்தை உலகநாதர்.

தந்தை கண்டதும் பாசம் பொங்க 'அப்பா....' என்றபடி அவரது கைளை பிடித்துக் கொண்டாள் கவிதா. தங்கை பாமாவும் அக்காவைப் பார்த்து ஓடி வந்து கழுத்தோடு இறுக்கிக் கட்டிக் கொண்டாள். அவர்களது பாசப் பொழிவை புன்னையுடன் பார்த்தபடி உள்ளே நுழைந்தான் மகேந்திரன்.

மகேந்திரன் முதன் முறையாக அப்போது தான் தன் வீட்டுக்கு வந்திருப்பதால் கவிதா ஆவலாகி வீட்டின் ஒவ்வொரு பதிகையையும் அவனை அழைத்து கொண்டு போய் காண்பித்தாள்.

மூன்று தட்டுகளை கொண்ட சிறு வீடு மாடிப்படி வழியாக ஏறி சென்றாள் சின்ன மாடி அதில் சிறயதாய் இரண்டு அறைகள். ஒன்று கவிதாவிற்கு, இன்னொன்று தங்கை மாலதிக்கு.

எல்லாவற்றையும் மகேந்திரனுக்கு காட்டி அவனுக்கு அவளது அறையில் உள்ள சிறிய மரக்கட்டிலில் உட்கார்த்தி வைத்து தனது கல்யாணத்திற்கு முன்பான வாழ்க்கையை விளக்க ஆரம்பித்தாள்.

"இது தான் எனது உலகம். தினம வேலை முடிந்து வந்து இங்கு படுத்தால் களைப்பே தெரியாது. மணிக்கணக்காய் கண்களை மூடிக்கொண்டு அப்படியே கிடப்பேன்.... "என்று சொல்ல... சொல்ல... அவள் ஆவலானாள். "அப்படியா?" என்றபடி அந்த கட்டிலில் ஒரிரு நிமிடம் கண்களை மூடி படுத்துப் பார்த்துவிட்டு நிமிர்ந்தாள். பின் புன்னகையுடன், நீ சொல்வது உண்மைதான் பெரிய ஏசி ரூமில் கிடைக்காத சுகம் இங்கு கிடைக்கிறதே? என்றான்.

அத்தோடு கவிதா விடவில்லை. அவள் சேர்த்து வைத்த புத்தக அலமாரி, அவள் பாட்டு கேட்கும் சிறிய டிரான்சிஸ்டர், அவள் தினம் தினம் நடபதை எழுதி வைக்கும் டயரி குறிப்புகள் என ஒவ்வொன்றாய் காட்ட புருவம் உயர்த்தி ஆச்சரியத்துடன் பார்த்தான் அவன்...

பின் காலை உணவு ரெடியாக இருப்பதை உணர்ந்து இருவரும் கீழே இறங்கி சாப்பிட வந்தனர். பாமா தான் ஒடியாடி பரிமாறினாள்.

பாமா பழைய அம்மர்வின் சேலை ஒன்றை கட்டிக் கொண்டு பெரிய மனுஷி போல் அவள் அலைந்து வேலை பார்ப்பதை கவிதா ரொம்பவும் ரசித்தாள்.

சாப்பிட்டு விட்டு முன்றலில் அமர்ந்து மகேந்திரனும்

உலகநாதரும் பேச ஆரம்பித்தனர். நடுத்தட்டில் பாமாவுடன் அமர்ந்து வீட்டுக் கதைகளை கேட்க ஆரம்பித்தாள் அவள்.

நேரம் போவது தெரியாமல்தான் எல்லோரும் பேசிக் கொண்டிருந்தனர். மதியம் மணி இரண்டை கடிகாரம் காட்டிய போதுதான் உணர்வுக்கு வந்தார்கள். பின் மதிய உணவை முடித்து விட்டு மறுபடியும் பேச்சை தொடர்ந்தார்கள். ஷ

மாலை ஐந்து மணிக்கு பார்த்து பேசிய திருப்தியுடன் கிளம்பிவிட்டாள் கவிதா. கண்ணெல்லாம் கலங்கியவளுக்கு மனமுருக அவர்களிடம் விடைபெற்று வீடு நோக்கி புறப்பட்டாள்.



மகேந்திரன் விஷயத்தில் என்னதான் தினம் தினம் சந்தோஷமாய்ப் போய்க் கொண்டிருந்தாலும் ஏதோ ஒன்று மனதை நெருடுவதாய் உணர்ந்தாள் கவிதா.

அவன் மகேந்திரன் "மாலு... மாலுகண்ணா" என்று ஒரு முறை திடீரென கொஞ்ச திடுக்கிட்டுதான் போனாள். "மாலுவா..." என்ன சொல்கிறீர்கள் என அவள் விளவியபோது அவன் சிரித்தபடியே அது வேறு ஒன்றுமில்லை, எனக்கு மிகவும் பிடித்த பெயர். அதனால் அப்படி உன்னைக் கொஞ்சி மகிழ்ந்தேன்... என்று சொல்லிவிட்டான்.

அதோ போல் தூக்கத்திலும் அடிக்கடி "மாலு... மாலினி" என அவன் உச்சரித்த போது அவன் திடுக்கிடவே செய்தாள்... "மாலு" என்று இவன் குறிப்பிடுவது... மாலினியைத்தானா? யார் இந்த மாலினி..? என முதன் முறையாய் அவள் குழம்பினாள்.

சரி மகேந்திரனிடமே இது பற்றிக் கேட்டு விடுவோம் என்று பார்த்தால் அவன் கோபப்பட்டு வெகுண்டு விட்டால்... என்ற பயமும் அவளைக் கேட்க விடாமல் தடுத்தது. சரி... விட்டு விடுவோம் என்று பார்த்தாலும் ஒரு பெண்ணின் பெயரை அல்லவா மகேந்திரன் உச்சரிக்கிறான் என்பது குடைச்சலைக் கொடுத்தது.

போதாக்குறைக்கு சில சமயங்களில் மகேந்திரனின் செயல்கள் வசித்திரமாக இருப்பதையும் முதன் முறையாய் அன்று உணர்ந்தாள் அவள்.

அவள் வழக்கமாக தலைமுடியை படிய வாரி க்ளிப்பிங் செய்வது வழக்கம். அவள் ஒப்பனை செய்யும் போது முன் வந்து உட்கார்ந்த மகேந்திரன் இப்படி வேண்டாம் முன்புறமாய் நடுவகிடு எடுத்து சீவுகிறாயா... கவி நன்றாய் இருக்கும் ... என்ற போது அவனுக்காக தனக்கு பிடித்தமான ஹேர்ஸ்டைலை மாற்றி நடுவகிடுக்கு மாறினாள்.

போதாதென்று மகேந்திரன் உடை விஷங்களிலும் மூக்கை நுழைத்தான். மஞ்சள், சிவப்பு, வெண்மை என மூன்று நிறங்களையே தேர்ந்தெடுக்கச் சொல்லி அந்த கலை உடைகளையே அடிக்கடி அணியச் சொன்னான். அடிக்கடி கரிதார் அணியப் போனவளை தடுத்து, சேலையே உனக்கு

நன்றாக இருக்கும். அதையே கட்டிக் கொள்ளேன் ...! என மாற்றினான். சரி அவன் விருப்பம் என அவள் சுடிதார் அணிவதையே மறந்துவிட்டாள்.

சில சமயம் அவன் சொன்ன நிறங்களில் சேலையைக் கட்டிக் கொண்டு அலங்காரமாய் அவன் முன்வந்து நிற்கும் போது அவன் அப்படியும் இப்படியுமாக முகத்தை வெட்டி அவளை ஆச்சரியமாய் பார்ப்பான். நம் முடியாதவன் போல் வியப்பான். அட... அப்படியே அவளைப் போலவே இருக்கிறாயே... நீ...! என அவன் ஒரு முறை முணு முணுக்க அவள் அதிர்ந்து தான் போனாள்.

சில நாட்களாகவே இவ்விஷயம் அவள் மனதை குடைந்தாலும் எப்படி இதை கேட்பது என்று தவித்தாள் கவிதா. தான் எதையாவது தவறாக கேட்டு அனை சங்கட படுத்தி விடக்கூடாது என்ற கவலையும் அவளுள் இருந்தது.

அன்றும் அதனாலே பலவிதமான யோசனைகள் பலவாறாய் மனதுள் ஓட ரொம்பவும் குழம்பித்தான் போயிருந்தாள்.

அப்படியே சிலை போல் பிரமை பிடித்த நிலையில் அவள் எவ்வளவு நேரம் உட்கார்ந்திருந்தாள் என்று தெரியாது. தற்செயலாய் தன் தலையை இதமாய் ஒரு கரம் பற்றி மென்மையாய் நீவி விடுவது போல் உணர்ந்து கண் இமைகள் அவசரமாய் பிரித்தாள்.

வசிகரப் புன்னைகையுடன் அவளையே பார்த்தபடி மகேந்திரன் நின்று கெண்டிருந்தான்.

மகேந்திரனை பார்த்ததும் தான் பயம் நீங்கியவள்

போல் குழப்பமெல்லாம் விலகி மூச்சு வந்தது அவளுக்கு. அப்படியே தாவி அவனைக் கட்டியவள் சிறு குழந்தைபோல் அவன் நெஞ்சில் ஒண்டிக் கொண்டாள்.

மகேந்திரனும் அவள் நிலை புரிந்தவன் போல் முதலில் ஒன்றும் கேட்கவில்லை பரிவாய் அவளை தலையை வாஞ்சையுடன் வருடி எவ்வித சலனமில்லாமல் கொஞ்ச நேரம் அவளை அப்படியே வைத்துக் கொண்டான்.

கவிதாவுக்கு ஒரே ஆச்சரியம்! என்ன... ஏது...? என கொஞ்சமும் கூட பதறாமல் அவள் ஒட்டிக் கொண்டதும் அவளை ஆறுதல் படுத்துவது ஆசுவாசப்படுத்திக் கொண்டு இருக்கிறானே?

அவ்வளவு தூரம் அவன் அவளை புரிந்து வைத்திருக்கிறானா? இருவருக்குள் அதற்குள் அந்த சொல்லாமலே புரிந்து கொள்ளும் அண்டர்ஸ்டாண்டிங் வந்து விட்டதா?

ஒரு கணம் அப்படி எழுந்த உணர்வே அவளை அந்த நிமிட கவலைகளை துயரங்களை எல்லாம் தள்ளி உவகை கொள்ள வைத்தது. எதைஎதையோ நினைத்து எதற்காக குழம்ப வேண்டும்? நல்ல தாம்பத்யத்திற்கு இருவருக்கும் இடையே இந்த ஒரே எண்ண அலைவரிசைதானே வேண்டும்? அது வந்து விட்டால் ஒருவரை ஒருவர் புரிந்து மகிழ்ச்சி துள்ளி வளையாட ஆரம்பித்துவிடுமே! குபீரென மனதுள் தோன்றிய சந்தோஷ ஊற்றில் அப்படியே நிமிர்ந்து அவன் கண்களை சந்தித்தாள்.

அவன் கொண்டிருந்த வசீகரப் புன்னகையை

பெரிதாக்கியவாறு என்ன... என்பதை வாயால் பெரிதாக்கியவாறு. என்ன... என்பதை வாயால் கேளாமல் புருவம் உயர்த்தியே வினவினான்.

அவனிடம் தன் மனதில் எழுந்த விஷங்களை சொல்லிவிடாலாம் எனதான் நினைத்தாள். ஆனால்... பின் இந்த சந்தோஷ மனநிலை மாறிவிடுமே! அவனும் அவளை போல் குழம்ப ஆரம்பித்து விடக்கூடாதே!

அதனால் மீண்டும் அவன் முகத்தை நேருக்கு நேராய் பார்த்தவள், அதெல்லாம் ஒன்றுமில்லை. கம்மா கொஞ்சம் டயர்டாக இருந்தது. அதனால் தான் தலையைப் பிடித்துக் கொண்டு உட்கார்ந்து இருந்தேன் என்றாள்.

அவன் ஒன்றும் பேசாது குனிந்து அவன் நெற்றியில் மென்மையாக தனது உதடுகளை பதித்துவிட்டு, ஏதோ ஒரு விஷயம் உன்னை பாதித்திருக்கிறது என்பது புரிகிறது கண்மணி. ஆனால் அவரசமில்லை உனக்கு எப்போது தோணுகிறதோ அப்போது என்னிடம் சொன்னால் போதும்... என்றான் கொண்டிருந்த புன்முருவலை பெரிதாக்கியபடி.

அவள் அவன் பேச்சை கேட்டு மறுபடியும் உள்ளுக்குள் துள்ளினாள்.

அவள் சரியாகத் தான் நினைத்திருக்கிறாள். அந்த அன்பான கணவன் மனைவிக்கு இருக்க வேண்டிய அந்த அண்டர்ஸ்டாண்டிங் அவர்களுக்குள் மிகச் சரியாகவே வந்து விட்டது. மேட் ஃபார் ஈச் அதர், பெஸ்ட் கபிள், கிப்டட் ஒன்ஸ் ... என என்ன வேண்டுமானாலும் சொல்லிக் கொள்ளலாம்.

அவள் மறுபடியும் மை விழிகளை அகல விரித்தபடி சிந்தனைக்குள் சென்றுவிட கொஞ்ச விநாடியில் தன் உதடுகள் முழுக்க ஈரம் படர்வதை உணர்ந்து தான உணர்வுக்கு வந்தாள்.

அவளின் ரோஜா உதடுகளில் தனது இதழ்களை பதித்துக் கொண்டிருந்தான் அவன்.

ஐயோ! போதும்! கதவு வேறு திறந்து கிடக்கிறது... பட்டப்பக்கலில் இது என்ன கூத்து?

அவள் பதறித்தான் போனாள்.

அவன் அவளை விடுவித்தாலும் குறும்புச் சிரிப்பு சிரித்தவன், நான் இப்படி செய்வதற்கு ஒரு காரணம் இருக்கிறது கண்மணி... என்றான்.

காரணமா? அப்படி என்ன காரணம் ஸார் இதற்குச் சொல்ல போகிறீர்கள்? என்றாள் அவன் புருவங்களை உயர்த்தி பார்த்தபடி.

அவன் பார்வையை குறும்பாக்கியபடி, இந்த அறையுள் நான் நுழையும் போது எப்படி இருந்தாய்? ஏதோ ஒரு பிரச்சினையை மதில் போட்டு குழம்பிக் கொண்டிருந்தாய்? மனம் முழுக்க கவலைகளோடு... ஆனால் இப்போது என்மனநிலை... மாறி... விட்டதுதானே...? என்ன நான் சொல்வது நிஜமா? இல்லையா?

அவன் கேட்டதற்கு சட்டென தலையசைத்தவள் திகைப்பாகவே யோசித்தாள். அவன் சொல்வது உண்மைதானே? அவனது அந்த ஐந்துநிமிட மன்மத

குறும்பில் அவள் ஒரு கணம் தனது கவலைகள் எல்லாவற்றையும் மறந்து விட்டாள் தானே?

கண்கள் விரிந்து திகைத்தவளின் அழகான தலையை செல்லமாய் தட்டினான் அவள்.

அட... இப்போது புரிகிறதா? இனி இது போன்ற கவலை, துயரம் தோன்றும் நேரங்களில் எல்லாம் நேரிடையாக ஐயாவிடம் ஓடி வந்து உதட்டில் தேவையான ஒன்றை வாங்கிக் கொண்டு போய் விட வேண்டும் புரிகிறதா?

வேண்டுமென்றே போலியாய் விரட்டும் தொனியில கேட்டு அவன் கைகளை உயர்த்தி மிரட்ட பவ்யமாய் தலையாட்டினாள்.

கூடவே ஓகே பாஸ் எனபெரிய சலாம் ஒன்றும் அவனுக்குப் போட்டாள்.

மறுநாள் மகேந்திரன் அவளை சினிமவுக்கு அழைத்துச் செல்வதாய் காலையிலேயே சொல்லிச் சென்றிருந்தான். சினிமா அவளுக்கு அவ்வளவாக பிடிக்காது என்றாலும் மகேந்திரனுடன் அமர்ந்து பார்க்கப்போகிறோம் என்பதே ஒருவித குஷியை அவளுள் சிளப்பியிருந்தது.

ஆனால் மாலை மகேந்திரன் அழைக்கும் போது அக்கா யாழினியும் விஷயம் அறிந்தவள், நானும் வருகிறேன்... என தொற்றிக்கொண்டாள்.

மகேந்திரன் ஓரளவு இதில் எரிச்சல் ஆனாலும் திரும்பி கவிதாவின் பக்கமே வந்தான். அவனது பார்வையை உணர்ந்தவள் வரட்டும்! அதனால் என்ன? என்பது போல்

கண்களாலே பதில் சொன்னாள்.

உடனே பைக்கை வைத்துவிட்டு ஆட்டோ ஒன்றைப் பிடித்தான் மகேந்திரன்.

மூவரும் ஏறிக் கொண்டார்கள்.

தியேட்டரில் கூட்டம் மொய்த்தது என்றாலும் மகேந்திரன் தெரிந்தவர் ஒருவர் மூலம் டிக்கெட்டுக்களை எடுத்து வந்து விட்டான். தியேட்டரின் உள்ளே நுழைந்து இருக்கையில் அமரும்போது யாமினி இங்கீதம் தெரியாமல்தான் அதைச் செய்தான்.

ஸீட்பிடிப்பது போல் மகேந்திரன் பக்கத்தில் போய் டக்கென உட்கார்ந்து கொண்டான். கவிதாவோ அதை பெரிதாய் எடுத்துக் கொள்வில்லை. அடுத்து இருக்கையில் அமர்ந்தான்.

ஆனால் மகேந்திரன் எரிச்சலாகி விட்டான். அவனுக்கு கவிதாதான் பக்கம் உட்கார வேண்டும். அவளுடன் நெருக்கமாய் அமர்ந்து படத்தை பார்க்க வேண்டும் என ஆசை. இந்த அக்காவிற்கு புது மணத்தம்பதிகள் இது போன்ற ஆசைகள் இருக்கும்... என்ற சின்ன விசயம் கூட தெரியாமல் போயிற்றே... என யாமினியை முறைத்துவிட்டு அசுயையாய் முகத்தை திருப்பிக் கொண்டான்.

அவனது மன நிலையை கவிதா அறிந்தவள் உள்ளுக்குள் அவன் கோபத்தை ரசித்தாலும், கொஞ்சம் பெ்ாறுமை காட்டுங்கள். என்ன இருந்தாலும் உங்கள் அக்காதான்...! என பார்வையினாலே கண்களை சிமிட்டி சமாதானம் செய்யப் பார்த்தாள். ஆனால் மகேந்திரன் படம் முடியும் வரை முகத்தை உர்த்ரென வைத்துக் கொண்டிருந்தான். கவிதான் யாமினி அவள்

கோபத்தை அறிந்து முகம் வாடி விடக்கூடாது என்பதற்காக வலியப் போய் இடையிடையே அவனிடம் பேசிக் கொண்டிருந்தாள்.

ஒருவரு படம் முடிந்து மூவரும் வீட்டுக்கு திரும்பினர். அன்றிரவு படுக்க வந்தவளின் இடையை வளைத்த மகேந்திரன். என்ன நீ...? தியேட்டரில் என் கோபத்திற்கு பதிலாய் அடிக்கடி கண்சிமிட்டிக் கொண்டே இருந்தாயே? என்றான்.

அது.... வேறு ஒன்றுமில்லை. உங்கள் அக்கா யாமினி உங்கள் பக்கம் உட்கார விரும்பி இருக்கிறாள். அவர்கள் மனம் நோக்கக் கூடாது அல்லவா...? அதான் கண்களை சிமிட்டி சமாதானம் செய்தேன்...! என்றாள் இதழ் முழுவதும் பரவும் புன்னைகயோடு.

மகேந்திரன் பதிலுக்கு, ஒஹோ அப்படியா...? என போலியாய் வியப்பு காட்டி அவனும் கண்களை விரித்தவன். ஆனால் நீ அப்படிச் செய்ததால் எந்த அன்பு மனம் நொந்து விட்டதே... என்றான்.

நொந்த மனதுக்கு தக்க மருந்து தரப்படும்... என்றபடி அவள் மீண்டும் கண்களை சிமிட்டி காட்டினாள்.

மகேந்திரன் விடவில்லை.

"ம்ம்... சீக்கிரம் மருந்தை கொடு... நொந்த மனது ரொம்பவும் வலிக்கிறது...." என்றான்.

கவிதா அவன் பக்கத்தில் வந்து கைகளை மாலையாய் அவன் கழுத்தில் கோர்த்து மென்மையாய் அவன் நெற்றியில் தன் இதழ்களை பதித்தாள்

பின் அவனை நோக்கி குனிந்து அதே கண்சிமிட்டலுடன், மருந்து வேலை செய்ய ஆரம்பித்து விட்டதல்லவா? காயம் ஆறி

விட்டதா? என ஆரம்பித்தவன் பின் சட்டென அவனைப் போலவே மிரட்டும் தொனியில் மாற்றி. இனி மனதில் எப்போதெல்லாம் காயம் படுகிறதோ அப்போதெல்லாம் என்னிடம் இந்த மருந்தை கேட்டு வாங்கி கொள்ள வேண்டும். என்ன புரிகிறதா? என அதே போல் அவனைப் போல் பேசிக் காட்டவும் அடக்க முடியாமல் சிரித்தான் அவன்.

அந்தச் சிரிப்பில் தானும் கலந்து கொண்டு இந்த இடத்தையே கலகலப்பாக்கினான்.



அன்று இரவும் தூக்கத்தில் மகேந்திரன் முணங்க... காதுகளை தீட்டி உன்னிப்பாய் கவனித்தான் கவிதா.

மகேந்திரன், மாலினி... மாலினி... என்று தான் தெளிவான வார்த்தைகளை உச்சரித்து எதையோ பிதற்றி கொண்டிருந்தான்.

மாலினி...?

மறுபடியும் அதே பெயர்! அதே உச்சரிப்பு! யாரது? யாராக இருக்கும்?

நினைத்து மறுபடியும் குழம்பித்தான் போனான் கவிதா

அந்த குழப்பத்தில் அன்றைய தூக்கம் வராமல் போனது.

இரவு முழுவதும் கொட்ட கொட்ட தான் விழித்திருந்தான்.

மறுநாள் பொறுக்க முடியாமல் முதல் வேளையாய்

மகேந்திரனிடம் சென்று மாலினி பற்றி நேரிடையாகவே கேட்க அதற்கு மகேந்திரனோ, மாலினி என்காதவி... என்று சர்வ சாதரணமாய் சொன்னான். அவன் அழுத்தமாய் உச்சரித்த விதமும், காதலி எனபாசப் பரிவாய் விளித்த விதமும் அவனை அதிர்வோடு திடுக்கிடச் செய்தது.

அப்படியே அவனை கண் கொட்டாமல் பார்த்தான். இந்த காதல் கன்றாவி வேறு. என அவள் எரிச்சல்படி அவன் அதை உணராமல்கதை போல் சொல்ல ஆரம்பித்தான்.

அது... ஒரு பெரிய கதை விரிவாக சொல்கிறேன்... என்று தொடங்கியவன், நான் எம்.பி.ஏ படிப்பு முடிந்ததும் முதன் முதலாய் மேனேஜ்மெண்ட் ட்ரெய்னியாக ஆறு மாதங்கள் ஒரு கம்பெனியில் வேலை நிறுவனத்தின் முதலாளிதான் இந்த மாலினி...

அவன் நிறுத்த... அவசரமாய் குறுக்கிட்டு.. அப்படியானால் முதலாயையா காதலித்தீர்கள்? என்றாள் சற்று கேலி பொங்க

பதிலுக்கு அவன் சீரியஸாய், காதலித்தேன் இல்லை காதலித தோம் என்று தான் சொல்ல வேண்டும் என வார்த்தைகளை திருத்த அவளுள் எரிச்சல் கூடவே செய்தது.

அப்படியானால்... என்ன கண்டதும் காதலா? என்றாள் மீண்டும் அதே கேலி செய்யும் கோபத்தில்...

அதற்கு மறுப்பு செய்யாமல் பலமாய் தலையாட்டினான் மகேந்திரன்.

கரெக்டாக்ச் சொல்லிவிட்டாய். அதே தான் இருவரும் ஒருவரையொருவர் பார்த்த அந்த முதல் சந்திப்பில்... முதல் கணத்தில்... எங்களுக்குள் என்னவோ ஆகிவிட்டது. பயங்கர

சர்ப்பு ஏற்பட்டு மனதை பறிகொடுத்து விட்டோம். காதல் என்றால் அப்படியொரு காதல்...!

அவன் சொல்ல கவிதா கைகளைத் தட்டியவள் சரிதான்... ஷேக்ஸ்பியரின் ரோமியோ ஜூலியட் நாடகம்தான் ஞாபகம் வருகிறது. அதில் தான் ரோமியோவைப் பார்த்த முதல் சந்திப்பிலே ஜூலியட் மனதை பறிகொடுப்பான். பெரிய மன்மதக்குஞ்சாய் ரோமியோவும் பறி கொடுப்பான். இருவருக்கும் காதல் ஸ்டார்ட் ஆகிவிடும். அப்படித்தானா உங்கள் கதையும்...? இகழ்ச்சியும் கேலியுமாய் அவள் கேட்க... வெட்கப்படாமல் சிரித்தவன் நீ சொல்வது சரி நான் உன்னை போலத்தான் ஷேக்ஸ்பியரின் நாடகத்தை நினைத்து. நாம் என்ன ரோமியோ ஜூலியட்ட கண்டதும் காதல்வர... என திகைத்துதான் யோசித்தேன். ஆனால் நிஜத்தில் உண்மையாய் கண்டதும் காதல்வந்தது. இருவருக்கும் மெய்யாய் அன்பு வந்தது...

வரும்... வரும்... கொள்க்கட்டை தான் வரும்... ஆத்தரத்தோடு அவள் உதடுகளுக்குள் அரிசிப் பற்களை கடித்து அரைத்ததை உணராமல் அவன் தொடர்ந்து கொண்டிருந்தான்.

இந்தக் காதல் ஏற்பட்டதில் இன்னொரு சுவராஸ்யமான விஷயத்தையும் கண்டுபிடித்தேன். அது...

சொல்லுங்கள். அப்படி மாலினியுடன் காதல் ஆராய்ச்சி செய்து கண்டுபிடித்த விஷயம் என்னவோ...? மறுபடியும் துடுக்குடன் கேலி செய்தாள் அவள்.

அவன் அதை கொஞ்சமும் உணராமல் அவள் சீரியஸாகப் பார்த்தவன் நீதிருக்குறள் படித்திருக்கிறாய் தானே? என்றான்.

ஷம்ம்.. படித்திருக்கிறேன். ஆனால் அதில் உங்கள் காதல்

பற்றி வள்ளுவர் ஏதும் குறள் இயற்றியதாய் ஞாபகம் இல்லையே...!

அவள் வேண்டுமென்றே சீண்டலாய் பேசிபழி தீர்க்க அவனோ நெற்றியைத் தேய்த்தபடி மேலும் சுவராஸ்யமானான்.

அது... சரிதான் வள்ளுவர் மாலினி பற்றி சொல்லவில்லை. காதல் பார்வையை அவள் என்னை பார்த்த ஆழமான ஒருவித பார்வையை, ஒரு இரண்டு வரிகளில் என்னமாய் அழகாய் சொல்லியிருக்கிறார் தெரியுமா?

கவிதாவினுள் பரிகாசம் ஓடியது. அட... வள்ளுவர் உங்களுக்காக அந்த காலத்திலேயே குறள் பாடியிருக்கிறாரா? பேஷ் பேஷ்... தெய்வீகக் காதல்தான் போங்கள்.

அவள் பரிகாசத்தைப் பாராட்டாய் எண்ணிக் கொண்டவன் அந்தக் குறள் வரிகளைச் சொல்கிறேன். அப்போது தான் அப்படி நான் சொல்வது எவ்வளவு அர்த்தமான உண்மை என்பது புரியும்... என்றபடி குறளைச் சொல்ல ஆரம்பித்தான்.

நோக்கினாள் நோக்கெதிர் நோக்குதல் தாக்கணங்கு
தானைக்கொண்டன்னது உடைத்து.

அதாவது தலைவன் மையல கொண்டு பார்த்ததும் தலைவியும் காதல் கொண்டு அப்படியொரு பார்வையைத் திரும்பப் பார்க்கிறாளாம். அந்தப் பார்வை ஆயிரமாயிரம் படைகள் சேனையோடு வந்து தாக்குவது போல் இருக்கிறதாம். தலைவியின் அந்த பார்வைக்கு அப்படி ஒரு மகத்தான சக்தியாம்!

அப்படியொரு பார்வை அந்தத் தலைவி மாலினி உங்களைப் பார்த்தாளாக்கும் நீங்களும் மன்மதக் குஞ்சாய் மயங்கிவிட்டீர்களாக்கும்....! கவிதா தாளமுடியாத எரிச்சலுடன்

ஏற்றி இறக்கி கிண்டலாய்ச் சொல்ல... அதற்கு தலையாட்டி.
நிலமாய் ஆமோதித்தான் மகேந்திரன்.

ஆமாம்... உன்மையில் அதுதான் நடந்தது. அந்த மாலினி
உன்னைப்போல் சற்றுப் பெரிதான விழிகள். நீ மை
வைத்திருப்பது போல தான் அவளும் கண்களில் அழகாய் மை
வைத்திருப்பாள். சொல்லப் போனால் உன்னைப் போலவே
அச்ச அசலாய் இருப்பாள்.

மேற்கொண்டு ஏதோ சொல்லப் போக, அதற்கு மேல்
மாலினி புராணம் கேட்கப் பிடிக்காதவனாய் கைகளை
உயர்த்தினாள்.

புரிகிறது... உங்கள் இருவருக்கும் காதல் வந்தாயிற்று
நீங்கள் காதலித்தீர்கள். அதற்கு பின் என்ன நடந்தது.

அதற்கும் பலமாய் தலையாட்டினான் மகேந்திரன்.

சொல்கிறேன். மாலினி நானும் பார்த்து சந்தித்த ஒரு
வாரத்திலே காதல்வந்துவிட்டது. இருவரும் அலுவலகத்தை
மறந்து பார்க், பீச், ஹோட்டல் என சுற்றினோம். என்றான்
ஏதோ ஞாபகம் வந்தவனாய். ஏன்... இந்த ரெஸ்டாரண்டிற்கு
கூட இப்போது உன்னுடன் வந்தது போல் அவளை எத்தனை
முறை வந்திருப்பேன் தெரியுமா? எனவும் கவிதாவின் முகத்தில்
தாங்க முடியாத எரிச்சல் பரவியது.

அருவையாய் முகத்தை வெட்டியவள், மேலே
சொல்லுங்கள்... என்றாள் பற்களை கடித்தபடி...

ம்ம்... அப்படியெல்லாம் வளர்ந்த எங்களது காதல் ஒரு
நாள் மாலினி தந்தைக்கு தெரிந்து போயிற்று விடுவாரா அவர்?
எந்த தந்தையாவது தனது கோடஸ்வர மகள் தன்னிடம் வேலை

பார்ப்பவனை காதலித்தால் ஒத்துக் கொள்வரா? அவரும்
அப்படித்தான். பெரிதாய் குதித்து தாண்டவமாடி விட்டார்...

அப்படியா... அப்புறம் என்ன நடந்தது?

அப்புறம்... என்ன? மாலினி என்னிடம் ஓடி வந்தாள்.
தந்தையின் பேச்சை தன்னால் மீற முடியாது என்று சொன்னாள்.
மேலும்...

காதலை மறந்துவிடு... என்று சொல்லியிருப்பாளே?
கவிதா ஆர்வமாய் கேட்க பலமாய் தலையை வெட்டி மறுத்தான்
மகேந்திரன்.

அப்படி இல்லை... கவிதா!

பின் எப்படி?

அதற்கு பதில் இன்னொரு வழி சொன்னாள்...

அது... என்ன வழியோ...?

கவிதாவின் கேலியை உணர்ந்து கொள்ளாமல்
சரியஸாகவே பேசினான் மகேந்திரன்.

மாலினியின் தந்தை எங்களது காதலை மறுப்பதற்கு
முக்கிய காரணம் ஸ்டேட்டஸ் தானாம். நானும் அவர்களைப்
போல் பெரும் பணக்காரனாய் கோடஸ்வரனாய் இருந்தால்
பிரச்சனை இல்லையாம் அதனால்...

உங்களையும் பணம் சம்பாதித்து கோடஸ்வரனாக மாற
சொல்லியிருப்பாளே...?

ஆமாம். சரியாகச் சொன்னாய்! கவிதா எப்படி இது
உனக்குத் தெரியும்? என்றான் ஆச்சரியம் பொங்கியவனாய்.

கவிதா அசட்டையாய் தோள்களை குறுக்கினாள்.

ஹூஹூம் இது என்ன பெரிய விஷயமா எல்லா பணக்கார வீட்டுப் பெண்களும் காதலித்துவிட்டு கடைசியில் சொல்கிற வழக்கமானாயலாக்தானே...

ஆனால் மாலினி அப்படிப்பட்டவள் இல்லை...

அப்படியா?

எனக்காக வருத்தப்பட்டாள். வேதனையோடு கண்ணீர் விட்டாள்.

மகேந்திரன் சொன்னதற்கு த்ஸா.. த்ஸோ... என போலியாய் உச்சக் கொட்டியவள், அந்தக் கண்ணீரை நீங்கள் துடைத்து விட்டீர்கள் தானே? என்றாள் கிண்டல் பொங்க.

அப்போது தான் அவள் கேலியாய் தன்னை எள்ளி நகையாடுவதை முதன்முறையாய் அவன் உணர்ந்தான்.

கவிதா, நான் என் காதல் கதையை சிரியஸாக சொல்லி வருகிறேன். நீ என்னவென்றால், பொய் சிரியஸாக தான் கேட்டுக் கொண்டு வருகிறேன்... எனபோலியாய் பவ்யம் காட்டி மீண்டும் சிரித்தாள் கவிதா.

அதற்குப் பின் என்ன நடந்தது தெரியுமா?

பெரியபுதிர் போல் அவன் கேட்க, அவள் மறுபடியும் அடங்காத சிரிப்பு சிரித்தாள்.

அத்தோடு நீங்கள் மாலினி பிரிந்து விட்டீர்கள். உங்கள் காதல் செத்துவிட்டது. அப்படித்தானே?

அவள் சொன்னதற்கு வேகத்துடன் சோகமாய் தலையசைத்தான் மகேந்திரன்...



மகேந்திரன் சொன்ன விஷயங்கள் முழுவதையும் கேட்டு கவிதா அதிர்ந்துதான் போயிருந்தாள்.

அவளால் அவன் சொன்னவைகளை கொஞ்சமும் தம்ப முடியவில்லை தான்!

மாலினி முன்னால் காதலியாம். உருக உருக காதலித்தானாம். கடைசியில் ஏமாற்றிவிட்டு போய் விட்டாளாம்.

எல்லாவற்றையும் விட முக்கியமான விஷயம் அவள் மாலினி கவிதா போலவே அச்சு, அசலா இருப்பாளாம். உலகத்தில் ஏழுபேர் ஒரே உருவ ஒற்றுமையில் இருப்பது போல் இது ஒரு அதிசயமாம்!

அவள் அச்சு அசலாய் அவன் காதலித்த மாலினியைப் போல் இருப்பதாலே தரகர் அவள் ஃபோட்டோவை காட்டியதும் பெண் பிடித்திருக்கிறது என உடனே கவிதாவை கட்டிக் கொள்ள சம்மதம் சொன்னாளாம்.

மேலும் கவிதாவை மாலினி உருவாக்கவே பார்த்து ரசிக்கத்தான் அவளைப் போல உடைகளை அவள் அடிக்கடி அணியும் மஞ்சள், சிவப்பு, வெண்மை கலர்களில் சேலைகளை அவளை உடுத்தச் சொல்லி ரசித்தானாம்.

மகேந்திரன் சொல்ல சொல்ல அவளுக்கு பற்றிக் கொண்டு தான் வந்தது.

அந்த மாலினி நினைப்பிலேயே... மாலினி உருவிலேயே,
தன்னை... பார்த்திருக்கிறான்.. ரசித்திருக்கிறான்.

ஆக... அவன் ரசித்து ஒவ்வொரு நேரமும் மகிழ்ந்தது
தன்னையல்ல... அந்த மாலினியை தான்.

நினைக்கவே வேப்பங்காயை கடித்தது போல் தான்
கசப்பாக உணர்ந்தான்.

என்ன ஒரு அநியாயம்! யாரையோ காதலித்து அவள்
விட்டுப் போயும் அவளை மறக்காமல் அவன் நினைப்பிலேயே...
இருந்து கொண்டு தன்னுடன் கட்டிப்பிடித்து சல்லாபித்துக்
கொண்டு அதுவும்... மாலினியையாகவே அவளை நினைத்துக்
கொண்டு...

கொதிப்பு அடங்காதவனாய் அன்றிரவே படுக்க
வந்தவனிடம் சண்டைக்கு போனாள் அவள்.

அவள் துடித்துச் சிவந்த முகத்தையும் மூக்கு நுனி
கோபத்தையும் அசராமல் ரசித்து சிரித்தான் அவன்.

கூல்டவுண் பேபி... கூல்டவுண் என்றன்

பொங்

இந்த சிரிப்பெல்லாம் வேண்டாம். விஷயத்திற்கு
வாருங்கள்... என்றாள் அவள்கறாராய்.

சரி... விஷயத்திற்கு வருகிறேன். என்ன விஷயம்?

அதான் உங்கள் முன்னால் காதலி மாலினி... அவளை
இன்னும் நீங்க மறக்கவில்லைதானே?

இல்லையே... மறந்து விட்டேன்...! என்றான்
விட்டேந்தியான குரலில்.

இல்லை... நீங்கள் மறக்கவில்லை... என்றாள் அவள்
உறுதியான குரலில்.

மகேந்திரன் புருவங்களை உயர்த்தினான்.

எதை வைத்து அப்படிச் சொல்கிறாய்?

பின் அவள் இல்லையென்று தெரிந்து பிறகும் அவள்
நினைப்பிலேயே என்னை பார்த்து அவள் மாதிரியே... என்னை
அலங்காரங்களை உடைகளை அணியச் செய்து நீங்கள்... ரசித்து
என்னை... என்னையல்லவே...! அந்த மாலினியை தானே?

மூச்சு வாங்க கேட்டவளை அழமாய் உற்றுப் பார்த்தான்
மகேந்திரன் பின் அமைதியாக உன் நினைப்பு உன் கோபம்
நியாயமானது தான்... என்றான்.

அவன் பதிலுக்க சட்டென அமைதியாகிவிட்டதை கண்டு
அவள் நிகைக்கவே செய்தாள்.

மகேந்திரன் நிதானமாகவே அவளுக்கு விளக்கினான்

கவிதா, நீ நினைப்பது சரிதான். ஆனால் அதிலும் ஒரு
லாஜிக் இருக்கிறது. அதைக்கவனித்து பார். என் நிலை உனக்கத்
தெளிவாய்ப்புரியும்...

அது என்ன லாஜிக்? விரிவாய்ச் சொல்லுங்கள்...! என்றாள்
அவள் உஷ்ணம் குறையாமல்.

அதாவது கவிதா, நான் முதலில் மாலினியை காதலித்து
உண்மை அவள் என்னை தூக்கி எரிந்த... உடன் நானும்
நிஜமாகவே அவளை மனதில் இருந்து தூக்கி எரிந்து விட்டேன்
ஆனால் நீ அவள் சாயலில் எனக்கு மனைவியாய் வந்ததும் ஏமாற்
என் மனதிற்கு ஆறுதல் அளிப்பது போல் உன்னை மாலினி போல்
அலங்கரித்து ஆசை தீர பார்த்தேன். உன் மீது அன்பை

பொழிந்தேன். ஆனால் அதற்காக நீ மர்லினி அல்ல. என் மனைவி கவிதா... எனத் தெரிந்து கொள்ளாத அளவுக்கு நான் ஒன்றும் முட்டாள் அல்ல. புரிகிறதா?

அவன் சொல்லி முடிக்க நம்ப முடியாத அதிர்ச்சியுடன் அவனையே விழிகள் விரிய பார்த்தாள் கவிதா.

மகேந்திரன் மெல்ல நெருங்கி அவன் தோள்களை பற்றி கைகளை அழுந்த வைத்தான்.

இதோ பார் கவிதா, உன் நிலைமை எனக்கு புரிகிறது. ஆனால் என்னை பார். எதையும் நான் உன்னிடம் மறைத்தேனா? இல்லையே... நடந்த உண்மைகளை அப்படியே உன்னிடம் ஒப்புவித்து விட்டேன...? அதில் இருந்தே நான் சொல்வது உண்மை சத்தியமானதிலும் என நீ புரிந்து கொள்ளலாம்...

அவள் இன்னமும் பேசாமல் இருக்க சிறைப்படுத்திய அவளது கைகளை உயர்த்தி மென்மையாக முத்தமிட்டான் அவன். கவிதாவும் அவனை புரிந்து கொண்டது போல் தனது கரங்களை இறக அவளோடு பிணைத்தாள். மகேந்திரன் கூடவே கவிதா, உனக்கு எதுவும் இப்படி காதல் அனுபவம் உண்டா? என்றான் சாதாரணமாய்

இல்லை.... இல்லை... என்றாள் கவிதா அவசரக் குரலில்.

அவள் அப்படி அவசர அவசரமாய் பதில் சொன்னவிதமே அவள் எதையோ மறைக்கிறாளோ? என்ற சந்தேகத்தை எழுப்ப வைப்பது போல் இருந்தது.



ஒரு வாரம் ஓடியது.

எவ்வித பிரச்சினையுமில்லாமல் மறுபடியும் இருவரும் சந்தோஷம் பொங்க பழைய வாழ்க்கைக்கு திரும்பியாயிற்று.

தினம் எதாவது கேலி, கிண்டல், சிறுசிறு காதல் ஊடல் விளையாட்டு என்று பொழுது கழிந்தது.

அப்படித்தான் அன்று கவிதா, நம் குடும்ப வாழ்க்கையை மேலும் சுவாரஸ்யமாக்க ஒரு வழி தோன்றுகிறது... என்றாள்.

என்ன வழி? என்றான் மகேந்திரன்.

தனது சிறிய செவ்விதழ்கள் இரண்டையும் அழுத்தமாய் முடிக்காட்டினாள் கவிதா.

மகேந்திரன் புரியாமல் அவனையே உற்றுப் பார்த்தான்.

புரியவில்லை? மௌனம்! மௌனவிரதம்! என்றபடி சிரித்தாள் அவள்.

மௌன விரதமா?

ம்ம்.... வாரத்திற்கு ஒருமுறை இருவரும் மௌனவிரதம் இருப்போமா? அதாவது வாயால் பேசாமல் கைகளால் ஜாடையாய் மட்டும் பேச வேண்டும். அப்படி மாதத்திற்கு ஒரு நாள் இருப்போம். நிச்சயம் சுவாரஸ்யமாய் இருக்கும்.. என அவள் சொல்லச் சொல்ல மகேந்திரனின் முகமும் விரிந்த படி சுவாரஸ்யத்திற்குப் போனது. நானும் அதுபற்றி கேள்விப்

பட்டிருக்கிறேன். மௌனம் மிகச் சிறந்த ஒரு விஷயம் மனதை அழகாய் தூய்மைப்படுத்தி சிந்திக்க வைக்கும்... என்று..

அப்படியானால் நாம் இந்த வாரம் முதல் மௌனவிரதத்தை தொடங்கி இருப்போமா? என்றாள் அவள் கண்களைச் சிமிட்டி உற்சாகம் பொங்க.

அவனும் ஆர்வமானான்.

ம்ம்... தாராளமாய்! ஆனால்.. பார்... நாம் மௌன விரதம் இருப்பது ஒ.கே மற்றவர்களிடம் வீட்டில் அலுவலகத்தில் பேசாமல் இருக்க வாய்ப்பில்லையே...!

அவன்திகைக்க அதற்கும் வழி சொன்னாள் அவள்.

மௌனவிரதம் நம் இருவருக்கும் மட்டும்தான். மற்றவர்களிடம் வேறு வழியில்லை. நாம் பேசித்தான் ஆகவேண்டும்...

அவள் சொல்ல அவன் சம்மதமாய் தலையை அசைத்தான்.

இருவரும் சேர்ந்து அப்படி மௌன விரதம் இருப்பதற்காக ஒரு நாளையும் தேர்ந்தெடுத்தார்கள். அது வியாழக்கிழமை.!

அன்று முழுவதும் காலை முதல் மறுநாள் விடியும் வரை பேசிக்கொள்ளக் கூடாது. வெறும் கை அசைப்புத்தான். ஜாடைகள்தான்.

இருவரும் சுவாரஸ்யத்தோடு அந்த வார வியாழக்கிழமையை எதிர்பார்த்தார்கள். வியாழக்கிழமை வந்ததும் காலை முதலே தங்களது மௌன விரதத்தையும் தொடங்கினார்கள்.

முதலில் இருவருக்கும் அப்படி பேசாமல் சைகை செய்வது பெரும் விளையாட்டாய் சிறு பிள்ளைத்தனமாய்த் தோன்றியது.

அவன் கைகளாலே விளக்கி அசைத்து ஒவ்வொன்றையும் கேட்க அதற்கு புரிந்து கொண்டு சிரித்தபடியே ஜாடைகளால் பதில் சொன்னாள் அவள்.

மகேந்திரன் இடையிடையே குறும்புத்தனமாய் கைகளைக் கோர்த்து உதடுகளைக் காட்டி அணைக்கும் படியும் முத்தமிடும்படியும் ஜாடை செய்ய அவன் காதைப் பிடித்து இறுகக் கிள்ளத்தான் செய்தாள் அவள் பேசக்கூடாதே தவிர இருவரும் சிரிக்கலாம் அல்லவா?

இருவரும் ஒவ்வொரு ஜாடை சொல்லி உணர்த்த முயன்று முடியாமல் பெரிதாய் விழுந்து விழுந்து சிரிக்க...

அன்றைய பொழுது முழுவதும் அப்படி கேலிச்சைகளையிலும் பொங்கும் சிரிப்புமாவே அவர்களுக்கு கழிந்தது.

மறுநாள் ஹோட்டலுக்கு செல்வோம்... என மகேந்திரன் நகரின் பெரிய உணவகம் ஒன்றிற்கு கூட்டிப்போனான்.

விதவிதமான உணவு அயிட்டங்களை ஆடர் செய்தான் பேச்சும் சிரிப்புமாக ருசித்து சாப்பிட்டார்கள்.

அப்போதுதான் தன்னை மறந்த சந்தோஷத்தில் சிரிப்பில் இருந்து கவிதா தன்னை யாரோ ரொம்ப நேரம் உறுத்து பார்ப்பதை உணர்ந்து திரும்பி மறுபுறம் பார்த்தாள். பார்த்தவளின் கண்கள் அதிர்ச்சியில் அப்படியே உறைந்துபோய் நின்று விட்டது. இதிரே... இருக்கை ஒன்றில் அவன்! சேகர்! அவள் எங்கு சென்றாலும் அவளைத் தேடிப் பிடித்து பழிவாங்கப்



மறுவாரம் மகேந்திரன் அன்று அதுவலகம் முடிந்து திரும்பி வந்ததும் வராததுமாக அவளை தனியே இழுத்துக் கொண்டு போய் வெடிக்கத்தான் செய்தான்.

கவிதாவுக்கு என்ன பதில் சொல்வதென்றுதான் தெரியவில்லை. ஒரு கணம் திகைத்துப் போய் தான் நின்று விட்டாள்.

மகேந்திரனிடம் இருந்து அப்படி ஒரு வார்த்தைகள் வரும் என அவள் கொஞ்சமும் நினைக்கவில்லை.

உன்மேல் எவ்வளவு நம்பிக்கை வைத்திருந்தேன். எல்லாவற்றையும் பாற்படுத்தி விட்டாயே. அப்படியானால் நீ இவ்வளவு நாள் இங்கு காட்டியது எல்லாம் வேஷம் தானா?

சொல்லியபடி அவள் அவன் தோளில் வைத்திருந்த கையை வெறுப்பாய் தட்டிவிட அப்போதுதான் விபரீதமாய் எதையோ உணர்ந்தாள்.

என்னாயிற்று உங்களுக்கு? ஏன் இப்படியெல்லாம் பேசுகிறீர்கள்?

அவள் கேட்க கைகளை உயர்த்தி பேச்சை நிறுத்தும் படி சைகை காட்டியவன், கேள்வி கேட்க வேண்டியவன் நான்.. நான் தான்.. என் கேள்விகளுக்கெல்லாம் முதலில் பதில் சொல்...

கேளுங்கள். என்றான் அவன் ஒரு வித பயக்குரலில். சேகரைத் தெரியுமா? என்றான் அவன்.

சேகரா... யாரது? என்றான் புரியாதவளாய் உன் கல்லூரி நாட்களில் உன்னுடன் படித்தவன். அவள் மென்று விழுங்கினாள்.

ம்ம்... ஞாபகமிருக்கிறது.

அவனுக்கும் உனக்கும் என்ன தொடர்பு?

தொடர்பா..? என்ன சொல்கிறீர்கள்?

அவள் குரலை உயர்த்த அவனும் பதிலுக்கு சத்தினான்.

சும்மா நடிக்காதே.. எல்லாம் எனக்குத் தெரியும்! கேட்பதற்கு பதில் சொல் என்றான். அதிகாரமாய்.

என்ன தெரியும் உங்களுக்கு?

சேகர் உன்னுடைய காதலன். நீ அவனை காதலித்திருக்கிறாய் இந்த விஷயத்தை என்னிடம் சொல்லாமல் மறைத்திருக்கிறாய்.

அவள் திகைப்பில் வாய் பொத்தினாள்.

அபாண்டம் இது!

நீ இவ்வளவு நாள் சொல்லாதது... என்னிடம் மறைத்தது.. அதான் அபாண்டம்!

நான் சொல்வது உண்மை... சத்தியமான உண்மை!

அப்படியானால் ...என்ன இது? என்றபடி மகேந்திரன் கையிலிருந்து அதை உயர்த்திப் பிடித்தான். அது ஒரு கடிதம்.

அவள் பக்கம் நீட்டினான்.

படித்துப்பார்! புரியும்..

நடுங்கும் விரல்களோடு அதை வாங்கிப் பார்த்தாள் என்ன இது?

அவன் சொன்னது சரிதான்.

அது சேகர் அவளுக்கு எழுதிய கடிதம் தான் அதுவும் அவளைக் காதலி போல் ரசனையாக பாவித்து...

அவள் திகைக்க லெட்டரை சத்தமாகப் படி என்றான்.

அவள் தயங்கினாள்.

ம்ம்.. படி.

அவன் விரட்டலுக்கு பயந்தவள் கடகடவென அதை வாசித்தாள்.

அன்பே கவிதா எப்படி இருக்கிறாய்? நாம் பிரிந்து பல வருடங்களாகி விட்டாலும் எல்லாமே நேற்று நடந்தது போல் தான் இருக்கிறது. கல்லூரி நாட்களில் நாம் காதலித்தது. கல்லூரி முழுக்க நம்மை சிறந்த காதல் பறவைகள் என கிண்டல் செய்து கொண்டாடியது நாமும் இனிய காதலர்களாய் பார்க், பீச், சினிமா எனச் சுற்றியது.. எல்லாமே இனிமையாய் இன்னமும் என் மனதில் இருக்கிறது. அவை எல்லாம் மறக்க கூடிய விஷயங்களா? சூழ்நிலை காரணமாக நான் என் பூர்விகத் தொழிலை கவனிக்க வெளிநாடு செல்ல வேண்டியிருந்ததும் அதனாலேயே நம்முடைய காதல் தோல்வியுற்று நிறைவேறாமல் போனதும் உனக்குத் தெரியும்.

மேலும், இப்போது நீ கண்டிப்பாக வேறு யாரையாவது

மணந்து கொண்டு சந்தோஷமாய் இருப்பாய் என எனக்குத் தெரியும். ஆனால் உனக்குத் தெரியுமா? நான் இன்னமும் பிரம்மச்சாரியாகவே உன் நினைவோடு வாழப்போகிறேன். நான் தற்போது இருப்பதும் இனி இருக்கப் போவதும் வெளிநாட்டில் தான். தற்செயலாக சென்னைக்கு இரண்டு நாள் பயணமாக வந்தேன். உன்னை நேரில் சந்திக்க ஆசை தான். ஆனால் தொழில் அவசரத்தில் நேரமின்மையால் சந்திக்காமலேயே திரும்பிச் செல்கிறேன். இருந்தாலும் என் எண்ணத்தை எல்லாம் நீ புரிந்து கொள்ள வேண்டும் என்றே ஒரு கடிதம் எழுதி உன் முகவரிக்கு அனுப்பியிருக்கிறேன். நீ உன் கணவரோடு சந்தோஷமாக வாழ்க்கை நடத்த வேண்டும் என்பதே என் ஆசை. எனக்கு உனது நினைவுகள் மட்டும் போதும். நீ ஆசையாய் என்னை பலமுறை அணைத்தும் நீ அன்பாய் பலமுறை எனக்குக் கொடுத்த முத்தங்களும் என்றும் என் நினைவில் இருக்கும் அந்த நினைப்பிலேயே நான் என் வாழ்நாளை ஒட்டி விடுவேன். அதனால் எனக்காக நீ கவலைப்படக்கூடாது. உன் வாழ்க்கையை சந்தோஷமாக வைத்துக்கொள். அதுதான் எனக்கு வேண்டும். எனது ஆசையும் கூட! பை!

இப்படிக்கு உனது

அன்பிற்குரிய

சேகர்

என எழுதப்பட்டிருக்க.... முழுவதையும் வாசித்து முடித்தாள் கவிதா.

அவளுக்கு அதிர்ச்சியில் ஒரு கணம் வார்த்தைகளே வரவில்லை.

அப்படியேநா உலர்ந்து உதடுகள் ஒட்டிக் கொண்டது.

பாவி என்னவெல்லாம் எழுதி இருக்கிறாள்! ஏதோ அவளைக் காதலித்தது போல் கல்லூரி முழுக்க ஜோடியாய் சுற்றியது போல் அவனுக்காக அவள் ஏங்கியதுபோல், என்னவெல்லாம் கதைவிட்டு எழுதி இருக்கிறாள்.

இந்த கண்களில் அவள் அவனை ஆசையாய் அணைத்தாளாம்! முத்தமிட்டாளாம். அதுவும் பலமுறையாம்! அந்த நினைப்பிலேயே அவனும் வாழ்ந்து விடுவானாம்.

சண்டாளன்! நடந்தது எல்லாவற்றையும் மறைத்து விட்டானே!

கல்லூரியில் அவள் பின்னால் வந்து ரோமியோத்தொல்லை கொடுத்ததிற்காக அவளிடம் செருப்புகள் வாங்கிக் கட்டிக் கொண்டான் அல்லவா இந்த சேகர்?

பின் காதல் கடிதத்தை ஒரு நாள் நீட்டி எல்லோர் முன்னிலையிலும் பளாரை செவிட்டில் வாங்கிக் கட்டிக் கொண்டான்.

அப்படியும் திருந்தாமல் அவன் ரோமியோ போல்தினமும் தொல்லை கொடுக்க பொறுக்க முடியாமல் கல்லூரி முதல்வரிடம் சென்று அவனைப்பற்றி புகார் செய்து விட்டான் கவிதா.

கண்டிப்புக்கு பெயர்போன அந்தக் கல்லூரி முதல்வர் உடனே அந்த சேகரை டிஸ்மிஸ் செய்து கல்லூரியை விட்டே வெளியே அனுப்பிவிட்டார்.

சேகரும் அந்த அவமானம் தாங்காமல் கல்லூரியை விட்டு அகன்றவன் அதற்குப் பின் அவள் பக்கமோ கல்லூரிப் பக்கமோ

தலை வைத்து படுக்கவில்லையே!

அப்படிப்பட்ட பொறுக்கியை, காதல் பித்து பிடித்து அலைந்த தறுதலையைப் போய் அவள் காதலிப்பாள்?

அவனை அடித்து கல்லூரியைவிட்டே விரட்டி மற்ற மாணவிகளிடையே சரியான புதுமைப்பெண் என பட்டமும் வாங்கியவளாயிற்றே... அவளாவது .. அந்த சேகரை காதலித்ததாவது? அந்த சேகர் அன்று ஹோட்டலில் பார்த்தவன் நம்மை பழிவாங்க இப்படி ஒரு பிளான் செய்திருக்கிறான். என்ன செய்வது?

ஆனால்... ஆனால் ... அதற்காக மகேந்திரன் லெட்டரைப் பார்த்ததும் நம்ப விடுவானா?

அதில் உள்ளதெல்லாம் உண்மை என நினைத்து அவள் மீது சந்தேகம் கொள்ள ஆரம்பித்து விட்டானா?

என்ன அநியாயம் இது? .

அவன் குனிந்து அவள் முகத்தையே பார்த்துக் கொண்டிருந்தான்.

என்ன.... அடுத்து என்ன பொய் சொல்லலாம். எப்படித் தப்பிக்கலாம் என்று பார்க்கிறாயா?

இல்லை.

பின் வேறு என்னவாம்?

இதை நீங்கள் நம்புகிறீர்களா? அவன் லெட்டரை உயர்த்திக் காட்டினான். நம்பாமல் எப்படி இருப்பது? நான் உன்னிடம் என் காதல் விஷயங்களை வெளிப்படையாக கூறினேன். ஆனால் நீ வேண்டுமென்றே மறைத்திருக்கிறாய் அப்படியானால்



எல்லாம் முடிந்து விட்டது.

மகேந்திரன் எல்லாவற்றையும் பேசி முடித்து விட்டான்.

தன் கைகளை மீறி எல்லா விஷயங்களும் நடப்பதை கவிதாவால் கொஞ்சமும் நம்ப முடியவில்லை.

பேசுவது அவன்தானா... அல்லது அவள் காதுகள் தான் பொய்த்து போய் விட்டதா?

அவள் அப்படி சந்தேகம் கொள்வாள் என்று நினைத்தானோ என்னவோ திரும்பவும் அழுத்தந் திருத்தமாக உச்சரித்துக் காட்டினான்.

சொல்ல கஷ்டமாகத் தான் இருக்கிறது. ஆனால் உண்மை அதுதான். நாம் இருவரும் கொஞ்ச நாட்கள் பிரிந்திருப்பது தான் நல்லது.

என்ன ஒரு வார்த்தை ... என்ன ஒரு பேச்சு ... அவன் வாயில் இருந்து வந்து விட்டது.

பிரிந்திருக்க வேண்டுமாமே?

எவ்வளவு எரிதாய் அந்த வார்த்தையை உச்சரித்து விட்டான். இப்படி தைரியமாக உச்சரிக்க அவனுக்கு எப்படி மனம் வந்தது.

அந்த வார்த்தையின் வீச்சிலே கவிதாவின் கண்கள் முழுவதும் குளமாகி விட்டன.

நிமிர்ந்து பார்க்கத் திராணியின்றி குனிந்தே தலையை வைத்திருந்தாள்.

எந்த முகம் அவளிடம் ஆசையாய் கொஞ்ச கொஞ்ச பேசியதோ... அந்த முகம் அதே முகம் அவளிடம் கடுமையாய் இறுக்கத்துடன் பேசினால் அவளாள் எப்படி நிமிர்ந்து பார்க்க முடியும்?

ஆயினும் அவளுள் அந்த கேள்விதான் உறுத்தியபடி கிளம்பியது. மனம்விட்டு ஒருவரையொருவர் நன்கு புரிந்து கொள்ளும் அளவுக்கு பழகியிருக்கிறோம். சந்தோஷமும் இனிமையுமாய் குடும்பம் நடத்தியிருக்கிறோம். அப்படியும் அவனுக்கு அவள் மீது நம்பிக்கை வரவில்லையா?

நீங்கள் என்னை நம்பவில்லையா? நடுங்கும் குரலில் அதையே கேட்டாள்.

அவன் அவளை அவள் சொல்வதை இந்த அளவு கூட நம்பாவிட்டால்... இவ்வளவு நாட்கள் அவனும் குடும்பம் என்ற ஒன்றை நடத்தியதற்கு கூட எவ்வித அர்த்தமும் இல்லாமல் போய்விடுமோ!

ஆனால் அவனது பதில் வித்தியாசமாக இருந்தது.

நம்புவது... நம்பாதது... எல்லாவற்றையும் விட்டுவிடு. ராமாயண காலத்தில் இருந்தே இந்த சோதனை நடக்கதானே செய்கிறது?

அவளுக்கு கோபம் பொத்துக் கொண்டு வந்தது.

அவள் சீதையோ... இல்லையோ...? ஆனால் அளை
சந்தேகப்பட அவன் ஒன்றும் ராமச்சந்திர மூர்த்தி அல்லவே?
சராசிமனுஷன் தானே! ஒரு லட்டர் வந்ததும் இவ்வளவு நாள்
நம் மீது பாசத்தை பொழிந்திருக்கிறாள் என்று கூட
நினைக்காமல் சந்தேகப்பட்டு விட்டானே!

அவள் பொங்கும் ஆற்றாமையுடன் எரிச்சலும்
கோபமும் தாக்க கொஞ்ச நேரம் என்ன செய்வது? எப்படி
நடந்து கொள்வது என தெரியாமலே விழித்தாள்.

அவன் இப்போது பக்கத்தில் வந்து கூர்மையாக
அவளை பார்த்தான்.

இதோ பார் கவிதா நாம் இருவரும் இந்த வீட்டில்
இதே ரூமில் மிக அந்நியோன்யமாக பொறாமை கொள்ளும்
நெருக்கத்துடன் குடும்பம் நடத்தியிருக்கிறோம்.
வாழ்க்கையை மகிழ்ச்சியாய் கழித்திருக்கிறோம். ஆனால்
இப்போது... என பேசியவன் ஒரு கணம் அப்படியே
நிறுத்திவிட்டு இப்போது பிரச்சினை என்னவென்று தெரியுமா?
என்று கேட்டான்.

அவள் புரியாதவளாய் கேட்டாள்

என்ன?

நீ உன் கல்லூரி நாட்களில் அந்த சேகரை காதலித்தது
ஒரு பிரச்சினை. அதைச் சொல்லாமல் என்னிடம் மறைத்தது
இன்னொரு பிரச்சினை. எல்லாவற்றுக்கும் மேலாக நான் உன்
மீது வைத்திருந்த நம்பிக்கை போயிற்று...

நம்பிக்கை போயிற்றா...?

ம்ம்... நம் கல்யாண நாட்களில்... நம் முதலிரவு
போன்ற சமயங்களில் நடந்ததை கொஞ்சம் யோசித்துப் பார்.
உன்னிடம் எவ்வளவு தெளிவாக சொல்லியிருந்தேன்.
எனக்கு எந்த விஷயத்தை மறைப்பதோ, எந்த
விஷயத்திற்காகவும் பொய் சொல்லுவதோ சுத்தமாய்
பிடிக்காது என்று சிறுவயதில் இருந்து உண்மை விளம்பி போல்
இருந்து விட்டதால் அப்படி ஒரு எண்ணம் தீவிரமாக என்
மனதில் பதிந்து விட்டது. அதனாலே யார் பொய்
சொன்னாலும் பிடிக்காது. அதிலும் கட்டிய மனைவி நீ பொய்
சொல்வது மன்னிக்க முடியாத குற்றம். நீ உண்மையை
மறைத்து பொய் சொன்னது உன்மேல் எனக்கு பல
சந்தேகங்களை வரவழைக்கிறது. அதனால் நாம் இனியும் கூடி
வாழ்வது இயலாத காரியமும் கூட. மேலும் இனிமையாய்
வாழ்க்கை நடத்திய இந்த இடத்தில் உன்னை எதிரிபோல
நினைத்து இனி வாழ்க்கை நடத்த வேண்டுமானால் அது
மிகவும் கொடுமையாக இருக்கும். ஏனெனில் நீ விஷயத்தை
மறைத்தது உன் நம்பகத்தன்மையை அழித்து விட்டது. நீ என்...
மேல் காட்டிய அன்பு, பாசம் எல்லாமே நடிப்புதானோ
எனவும் நினைக்க வைத்து விட்டது. அதனால் வேறு
வழியில்லை... கொஞ்ச நாட்களும் நாம் இருவரும்
பிரிந்திருப்பது தான் இருவருக்கும் நல்லது...

கொஞ்ச நாட்களா..? என்றாள் அவள் திடுக்கிட்டு.

ம்ம்... நாட்கள் என்றாள் சில மாதங்களாக இருக்கலாம்..
அப்படிப் பிரிந்திருப்பது தவறு நடந்ததற்காக நான் கொடுக்க
போகும் தண்டனை என்று கூட வைத்துக் கொள்ளலாம்....

அல்லவா? படபடவெனச் சொல்லியவன் அதே வேகத்தில்
நாளையே நீ உன் பிறந்தகத்திற்கு தந்தை வீட்டிற்கு
கிளம்பலாம்... என்றான் அமைதியாக.

அவள் ஒரேடியாய் திடுக்கிட்டுத்தான் போனாள்.

கடைசியில் அவன் வாயில் இருந்து அதை தெளிவாய்
திர்க்கமாய் சொல்லி விட்டான்.

இனி உனக்கு இங்கு இடமில்லை. பெட்டியைத்
தூக்கிக் கொண்டு போ என்று.

கேட்டால் பிரிந்திருப்பது தான் அவன் மனதில்
ஏற்பட்ட சந்தேகத்தை காயமான சூழ்நிலையை மாற்றாமாம்.

என்னென்னவோ காரணங்களை சொல்கிறான்.

முக்கியமாய் அவள் தன் கல்லூரி நாட்களில் நடந்த
காதல் விஷயத்தை சொல்லாததால் அவள் மீது
கொண்டிருந்த நம்பகத் தன்மையை இழந்து அவள் காட்டும்
அன்பு கூட வேஷம் நடிப்பு என்ற முடிவிற்கு வந்து
விட்டானாம்.

அவன் சொல்வது எல்லாம் சரி! அனால் அவள்...?

அவள் தான் எவ்வித தவறும் செய்ய வில்லையே?

அதை அவள் நினைத்தும் பார்க்க வில்லையே!

மறு நாள் கவிதாவிற்கு பயங்கரமாய் விடிந்தது என்று
தான் சொல்ல வேண்டும்.

மகேந்திரன் அதிகாலையிலேயே இறுகிய முகத்துடன்
இன்று உன் உடைமைகள் எல்லாவற்றையும் பாக் செய்து வை.
நீ கிளம்ப வேண்டும் அல்லவா?

அவள் திடுக்கிடத்தான் செய்தாள்.

அவன் எதையும் சட்டை செய்ய வில்லை.
நிஜமாகத்தான் சொல்லியிருக்கிறான்.

கல்யாணத்திற்கு முன் வேறு ஒருவனுடன் காதல்
வைத்திருந்த குற்றத்திற்காக அவளை தண்டிக்கிறானாம்...
உண்மையில் அவள் நல்லவள். உத்தமி என்றால் அந்த காதல்
விஷயத்தை அவனைக் கல்யாணம் செய்யும் போது
வெளிப்படையாக சொல்லியிருக்க வேண்டுமாம்.

அப்படி சொல்லியிருந்தால் கூட சரி பழைய
விஷயங்களை விடு என மன்னித்திருப்பானாம்.

ஆனால் இப்போது கல்லுளி மங்குனி போல் அவள்
இருந்திருக்கிறாள்.

அதனால் மன்னிப்பு கிடையாதாம்.

ஒன்றும் புரியாதவளாய் இயந்திம் போல் நடந்தாள்.

அவனுடன் ஆட்டோவில் கிளம்பி வீடும் வந்து
சேர்ந்தாள்.

தந்தை உலகநாதர் திடீரென பெட்டியுடன் வந்து
நிற்கும் மகள பார்த்து, திகைத்தான் செய்தார். கூட
மகேந்திரனும் வந்திருந்தது அவருக்கு ஓரளவு நிம்மதியை
தந்தது. கவிதாதான் ரொம்பவும் கஷ்டப்பட்டு தது வாடிய
முகத்தை தந்தை கவனித்து விடாத வண்ணம்
வலுக்கட்டாயமாக சிரிப்பு ஒன்றை ஓட விட்டு சமாளித்துக்
கொண்டிருந்தாள்.

மகேந்திரனும் தன் பங்கிற்கு அவரிடமும் கூற

தயாராய் ஒரு பொய் வைத்திருந்தான். அதாவது அதுவரை நிமித்தமாக அவன் ஒரு மாத ரீர் செல்வதாகவும், அதுவரை கவிதா இங்கு இருக்கட்டும் ... எனவும் அவர் நம்பும்படி சொல்லி முடித்தான்.

கவிதா அவன் விட்டு விட்டு கிளம்புகையில், ஒரு நிமிடம் எனதனியே அழைத்தான்.

திரும்ப அழைக்க வருவதாக எண்ணம் இருக்கிறதா இல்லையா? என்றான் சலனமற்ற குரலில்.

அவளது கேள்விக்கு பதில் சொல்லாமல் ஓரிரு நிமிடங்கள் அமைதி காத்தவன் திரும்பி, யோசித்து சொல்கிறேன்... என விட்டேற்றியாய் ஒரு பதிலை சொன்னான்.

திரும்பி பாராமல் விறு விறு வென நடந்தான் அவன்!



மகேந்திரன் அவளை விட்டு சென்று ஒரு வாரம் ஆகிவிட்டது.

அவனிடமிருந்து எந்தவித தகவலும் இல்லை. எந்த பதிலும் இல்லை.

ஒரேடியாய் தன்னை மறந்து விட்டானோ? இல்லை இவளுடன் வாழ்ந்தது போதும் என தலை மூழ்கி விட்டானோ?

அப்படியானால் அவளுடன் வாழ்ந்த வாழ்க்கையின் அந்த இனிமையான நாட்கள் எல்லாம் அவ்வளவு தானா?

நினைத்து பார்க்கவே அவளுக்கு மிகவும் கஷ்டமாக இருந்தது.

மகேந்திரன் அப்படி நடந்து கொண்டதில் நியாயமே இல்லை.

எவ்வித தவறும் செய்யாமல் அவன் தண்டிக்கப்பட்டிருக்கிறான்.

அப்படியானால் தவறு செய்தது யார்?

யாரால்... அவள் பெரிய குற்றாவாளி ஆக்கப்பட்டு தண்டனையும் பெற்றிருக்கிறாள்?

சேகராலா? அவன்தன்னை காதலிக்கவில்லை என்று பழிவாங்க இப்படி சதி செய்கிறான் இது மகேந்திரனுக்கு புரியவில்லையே



கவிதா பித்து பிடித்தவள் போல்தான் இருந்தாள்.

இந்த ஒரு மாதத்தில் என்ன நடக்கிறது. தன்னை சுற்றி குழலும் வேகமான உலகத்தில் என்னென்ன நடந்து கொண்டிருக்கிறது என எது பற்றியும் அவள் அறியவில்லை. எதைப் பற்றியும் அவளுக்கு கவலை இல்லை.

துக்கம், கவலை, விரக்தி என எல்லாம் சேர்ந்து அழுத்துப் போது அடிமேல் அடி வாங்கியது போல் மரத்துப் போன மூளையுடன் ஒன்றும் தோன்றாமல் பிரமை பிடித்த நிலையிலேயே அவள் இருந்தாள்.

காலையில் எழுந்து இயந்திரம் போல் வீட்டு வேலைகளை செய்து விட்டு கோயிலுக்கு கிளம்பி வந்து விடுவாள்.

அவள் வீட்டு பக்கத்திலேயே இருக்கும் குன்றிமலை முருகன்கோவில் பழங்கால கோவில் தான் என கல்வெட்டு கூறுகிறது. பெரிய பெரிய தூண்கள், பல்நேர சிற்பங்கள் எனக் கூடிய விஸ்தாரமான கோவில். ஆன்மீகமும் பக்தியும் கமழும் அமைதியான இடம்.

அந்த கோவிலின் குளத்தங்கரை படிக்கட்டு தான் அவளது இடம்!

அந்த படிக்கட்டில் நிறைய பேர் இறைவனின் சந்திதானத்தில் ஓய்வெடுப்பது போல் உட்கார்ந்திருப்பார்.

கவிதா படிக்கட்டு ஒன்றில் அமர்ந்து குளத்தை வெறித்தபடி இருப்பாள். மணிக் கணக்கில் நேரம் போவது தெரியாமல்.

தத்தை உலகநாதரும் ஆரம்பத்தில் என்ன செய்கிறாள் என தேடி வந்து பார்த்தவர் அவள் கோவில் படிக்கட்டில் இருப்பதை பார்த்ததும் நிம்மதியடைந்து விட்டார்.

அதனாலே அவள் வெகு நேரம் கழித்து வந்தாலும் அவர் ஏதும் கேட்பதில்லை. அப்படியாவது அவள் தன் கவலையை குறைத்துக் கொள்ளட்டும் என விட்டு விட்டார்.

அன்றும் அப்படித்தான் கவிதா பதினோரு மணிக்கு தன் வேலைகளை எல்லாம் முடித்துவிட்டு விடுவிறுவென குனிந்த தலையுடன் கோவிலுக்குள் நுழைந்தாள். வழக்கமான குளத்தங்கரை படிக்கட்டில் போய் உட்கார்ந்தாள்.

கண்களை அகல விரிந்து குளத்தையே வெறிக்க ஆரம்பித்தாள்.

கொஞ்ச நேரம் சென்றிருக்கும்...

வெறித்தபடி எவ்வித உணர்வும் இல்லாமல் இருந்த அவளுக்கு தோளில் எதுவோ அழுத்துவது போல் உணர்ந்து மூளை எச்சரித்தது.

மெல்ல உணர்வுக்குவந்து பார்த்தாள் அப்படியே திடுக்கிட்டாள்.

அவளது தோளை உரிமையுடன் ஒரு ஆணின் வலுவான கரம் பற்றி அழுத்திக் கொண்டிருந்தது.

யாரது இப்படி? என நிமிர்ந்தவள் மேலும் அதிர்ந்தாள்.

அங்கு ... மகேந்திரன்! அதே மகேந்திரன் அதே வசீகர புன்னகையுடன் புன்சிரிப்புடன்

அவளுக்கு மூச்சே நின்று விடும் போல் இருந்தது

அங்கு நிற்பவன் மகேந்திரனா?

அவன்... அவன்தான் அவளைப் பார்த்து அந்த வசீகர புன்னகையை புன்னகைக்கின்றானா? நடப்பதெல்லாம் நிஜம் தானா? இல்லை கனவா?

இல்லை... இது உண்மையில்லை... இது பிரமை...

வெறும் கனவாயிருக்கும்... அவளை வெறுத்து ஒதுக்கி பிரிந்து சென்ற அவனாவது வருவதாவது... இப்படி விரக்தியில் இருப்பவர்களுக்கு மாயத் தோற்றங்கள் தோன்றுமாம். அப்படித்தான் நமக்கும் தோன்றுகிறது போலும்... என்றபடி உள்ளுக்குள் நினைத்து அப்படியே கண்களை மூடி மறுபடியும் குனிந்து கொண்டாள்.

ஆனால் அவள் தோளை பிடித்த கரங்கள் படர்ந்து அவள் இரு தோள்களையும் பற்றியபடி பக்கத்திலேயே அவன் உட்கார்ந்ததும் தான் அது மகேந்திரன் தான். நடப்பது உண்மைதான் என்ற உணர்வுக்கு வந்தாள் அவள்.

இதமாய் அவளை தோளோடு அணைத்து அப்படியே தன் பக்கமாய் இழுத்து சாய வைத்து ஆதரவாய் பிடித்துக் கொண்டான்.

இந்த ஒரு மாதங்களும் சரியான உணவு, தூக்கம் இல்லாமையால் அவள் உடம்பே பலஹீனமாய் போய், இப்போது உணர்ச்சிவசப்பட்ட சூழ்நிலையில் உடம்பே நடுங்க ஆரம்பித்தது.

அதை உணர்ந்தவன் போல் மகேந்திரன் ஒரு சேர அளை தன்னோடு சாய்த்து அழுத்தியும் பிடித்துக் கொண்டான்.

நிமிர்ந்து அவனைப் பார்த்தாள்.

சொல்ல வேண்டியது அவன்தானே! திடீரென ஞானோதயம் தோன்றி அவளை மன்னித்து விட்டானா? அல்லது செய்த தப்பை உணர்ந்து விட்டானா....?

அவள் மனதுள் நினைப்பதை அறிந்து கொண்டவன்

போல் எல்லாவற்றையும் உணர்ந்து விட்டேன்.... என்று சொல்வதை விட எல்லாம் எனக்கு தெரியும்... என்று சொல்வது சரியாக இருக்கும் என்றான்.

எல்லாம் தெரியுமா? என்ன தெரியும்?

நீ சொல்லியது எல்லாம் உண்மை... உனக்கும் அந்த காதல் ரோமியோ சேகருக்கும் எந்த சம்பந்தமுமில்லை. நீ மாசுமருவற்ற பத்தரைமாற்றுத் தங்கம் என்று அவன் சொல்வதை கேட்டு என்னவாயிற்று இவனுக்கு.. தங்கம் அது இதுவென உளறுகிறானே என்று தான் நினைத்தாள்.

நான் உளறவில்லை. உண்மையைத்தான் சொல்கிறேன். நீ சொன்னவை அனைத்தும் நிஜம். எனக்கு அப்பவே தெரியும்! என்றான்

அதான் எப்படி? என்றாள் அவள்

ரொம்பவும் சுலபம், உன் டயரியில் உன் கல்லூரி தோழியின் முகவரி ஒன்றையும் அவளது தொலை பேசி நம்பரையும் எழுதி வைத்திருந்தாய். உடனே துரித கதியில் யோசித்து, போனில் அந்த தோழியிடம் விசாரித்தேன். உடனே உண்மை தெரிந்தது.

அவள்...அவள் புவனா! அவள் பெயரை தான் எழுதியிருந்தேன். அவளிடமா விசாரித்தீர்கள்.

அவன் தலையாட்டினான். அவள் விடவில்லை.

எப்படி விசாரித்தீர்கள்? எனக்கும் சேகருக்கும் தொடர்பு உண்டா? நான் சேகரை காதலித்தேனா என்றா?

அவள் எரிச்சல் தொனியில் கேட்க சிரித்தாள் அவன்.

அப்படி பட்டாணியை உடைப்பது போல்
நேரிடையாய் கேட்டு உன்னை அசிங்கப்படுத்த நான் என்ன
முட்டாளா? புத்திசாலியான உன்னை கட்டியிருக்கும்
எனக்கு கொஞ்சம் புத்திசாலித்தனம் வந்திருக்கும் அல்லவா?

இந்த ஐஸ் எல்லாம் வேண்டாம். விஷயத்தை
சொல்லுங்கள்... என்றாள் அவள் கறார் குரலில்.

சொல்கிறேன். கண்மணி. ஆனால் இந்த கோபத்தை
மட்டும் எனக்காக கொஞ்சம் குறைத்துக் கொள்ளேன்...
என்றான் கொஞ்சல் குரலில்.

முதலில் சொல்லுங்கள் பார்ப்போம் என்றாள் அவளும்
சினத்தை விடாமலே...

அதாவது உன் தோழி புவனாவிடம்... நான் உங்களது
பழைய கல்லூரி மாணவன் ஒருவன் என்றும் என் நண்பன்
ஒருவனின் தம்பிதான் அந்த ரோமியோ சேகர் என்றும்
புனுகினேன். அந்த ரோமியோ சேகர் இப்போது தன்னுடன்
படித்த பழைய கல்லூரி மாணவிகளின் முகவரியை எல்லாம்
சேர்த்துக் கொண்டு... இப்போதும் காதல் கடிதங்கள்
கிறுக்கன் போல் அனுப்பி வருவதாகவும் அது என் நண்பனான
அவளது அண்ணனை ரொம்பவும் சங்கடப்படுத்துவதாகவும்
சொன்னேன். அப்படி அவளுக்கு எதுவும் காதல்கடிதம்
வந்ததா? என விசாரிக்கும் சாக்கிலே சேகரை பற்றிய முழு
விபரங்களை கேட்டேன். அவள் ஒளிவு மறைவு இல்லாமல்
மடைதிறந்தாற் போல் எல்லாவற்றையும் சொல்லி விட்டாள்.
சேகர் உன் பின்னால் காதல் கிறுக்கு பிடித்து ரோமியோ
தொல்லை கொடுத்தது. பின் அவன் தொடர்ந்து தொந்தரவு

தர நீ பிரின்சிபல் வரை சென்று கம்பளைண்ட் செய்தது
அதனால் அவர் அவனை கல்லூரியை விட்டே டிஸ்மிஸ்
செய்தது... பின் அவனும் டிஸ்மிஸ் செய்த அவமானம்
தாங்காமல் ஏதோ வேலை தேடிக் கொண்டு வடநாட்டு
பக்கம் ஓடிச் சென்றது... என முழுக் கதையையும் சொல்லி
நான் மனதில் வைத்திருந்த என் கவிதா மாசு மருவற்ற தங்கம்
என்கிற நினைப்பை உறுதிப்படுத்தி விட்டாள்.

அவன் மூச்சு விடாமல் ஒரு இழுப்பில் அவ்வளவையும்
சொல்லி முடித்தான்.

சொல்லியபடியே அவன் கைகளில் பிடியை இறுக்கி
அவளை அணைத்தான். அப்படியே மேலே முத்தமிடவும்
போனான். விலகிக் கொண்டு சமாதானடையதவளாய்
சிலிர்ப்புடனே அவனை பார்த்தாள்.

அப்படியானால் என்னைப்பற்றி... என் வருத்தம்...
சோகம்... பற்றியெல்லாம்... எவ்வித அக்கறையும் இல்லாமல்
தானே போயிற்று...

அவள் சொல்லி முடிப்பதற்குள் அது தான் இல்லை.
நான் இங்கு கோயில் வந்து உன்னை தினமும் நீ அறியாமல்
பார்த்துவிட்டு சென்றேன் என்று சொன்னேனே... அதுயார்
சொல்லி என்று யோசித்து பார்த்தாயா? என்றான்.

அப்போது தான் அவளுக்கு அது உரைத்தது.
அவனுக்கு எப்படி இங்கிருப்பது தெரியும்? யார்
சொன்னார்கள்?

வேறு யார் உன் தந்தை உலகநாதர் தான்
சொன்னார்கள். ஏனெனில் அவரை தினம் தினம் சந்தித்து

விஷயத்தை சொல்லி உன் நலன் பற்றி விசாரித்தது இந்த கோமாளி தானே? உன்மேல் அக்களையில்லாமலா இந்த கோமாளி அப்படி செய்தான்?

அவன் நம்ம முடியாதவளாய் வாய் பிளக்கத் தான் செய்தான்.

அப்படியா? தந்தை இது பற்றி ஒன்றுமே என்னிடம் சொல்லவில்லையே? சொல்ல வேண்டாம். சமயம் வரும்போது நானே சொல்கிறேன். என அவரைத் தடுத்ததும் இந்த கோமாளி தானே?

அவன் சொல்லிவிட்டு சிரிக்க நிஜமாகவே அவன் தன் மீது அக்கறை கொண்டிருக்கிறான், தனக்காக வருந்தி உருகியிருக்கிறான் என்பதை உணர்ந்தவள் முதல் முறையாக இறுக்கம் தளர்ந்து இதழ்களில் மெல்லிய சிரிப்பை ஒன்றை ஓடவிட்டாள். அதை எதிர்பார்த்து அதற்காக காத்திருந்தவன் போல் அப்பாட... புரிந்து கொண்டானே! என உள்ளுக்குள் நினைத்தவன் சந்தர்ப்பத்தை விடாமல் அந்த அவளது செவ்விதழ்களில் மென்மையாக முத்தமிடவும் செய்தான்.

சட்டென அவன் செய்த செய்கையால் வெட்கி சிரித்தவள், கொஞ்சம் சிரித்தால் போதுமே, உடனே வேலையை காட்டுவார்களே... என சினுங்கத் தான் செய்தான்.

பின் இருக்காதா...? எவ்வளவு அந்நியோன்மாய் பின்னி பிணைந்து வாழ்க்கை நடத்திக் கொண்டிருந்தோம். திடீரென இப்படி பிய்ந்து போட்டாற்போல் ஒரு மாதம் பிரிந்து... ஒன்று ஓடாமல் பிரமை பிடித்தாற் போல் ஆகி

தவித்து போய் விட்டோமே...

மெய்யான வருந்தும் குரலில் அவன் கூற ஆச்சரியம் தாளவில்லை அவளுக்கு நிஜமாகவா? என்றாள்.

ம்ம்.. உனக்கு நான் அப்படி சந்தேகப்பட்டு விட்டேன் என்ற வருத்தம்... சோகம்... ஆனால் எனக்கு உன்னைப் பிரிந்துதிருக்கிறேனே... என்ற கவலை! ஆக... எல்லாம் பார்த்தால் ஒன்றுதானே? ஆனாலும் இந்த ஒரு மாதத்தில் நரகத்தில் இருந்தது போல் வேதனையை அனுபவித்து விட்டோம் அப்படித்தானே?

அவன் சொன்னதும் தலையசைப்புடன் ஒரு கணம் தேனையில் கழித்த நாட்கள் நினைத்து பார்த்தவள் அப்படியே அஞ்சியவளாய் அவன் நெஞ்நோடு ஒண்டிக் கொண்டாள்

இனி... நாம் பிரியவே கூடாது... என அவன் முணுமுணுப்பது அவன் காதுகளில் கேட்டது.

அவளது பயந்து கலங்கிய நிலை, வாடிப்போன முகம் எல்லாவற்றையும் பார்த்த கிருபாகரனுக்கு மனதுள் தாங்காத வேதனை தான்!

ஆனாலும் இவளை ரொம்ப தான் நோகடித்து விட்டோமோ? என உள்ளுக்குள் மருகினான்.

அதனாலே மெல்லக் குனிந்து அவள் காதுகளில் என்னை நடந்தவைகளுக்கு மன்னித்து விடு, கண்மணி மன்னிப்பாயா? என்றான் மென்மையான குரலில்.

அவள் பதிலுக்கு பேசாமல் கண்களை மூடி அசைவற்று கிடந்தாள் கொஞ்ச நேரம்

அவன் திடுக்கிட்டு உலுக்க விழிகளைத் திறந்து
பெருஞ்சிரிப்பு சிரித்தாள் அவள்

இதோ... இப்போது இந்த நிமிடத்திலிருந்து
மௌனவிரதம் இருக்கப் போகிறேன்! என்றாள் குறும்பு
பார்வையுடன் மைவிழிக் கண்களை சிமிட்டியபடி

அவள் பழைய உற்சவத்திற்கு வந்து தன்னிடம்
விளையாட ஆரம்பித்து விட்டாள் என்பதை நொடியில்
புரிந்து கொண்டு அவனும் கலகலப்பானான்.

அவளை நெஞ்சோடு இறுகத் தழுவினான்
மகேந்திரன்...!

சுகமான தென்றல் காற்று இனிமையாய் அவர்களை
இறுக தழுவ ஆரம்பித்தது.

(முற்றும்)